

संक्षिप्त

अमीषा बोली-
बॉलीवुड का चार्म
कम हो रहा है




अमीषा पटेल जल्द ही सनी देओल के साथ फिल्म गदर 2 में नजर आएंगी। हाल ही में उन्होंने मीडिया से बॉलीवुड के घटते हुए चार्म और हीरोइनों को ऑफर हो रहे रोल पर बात की। उन्होंने वॉक्स-ऑफिस पर बॉलीवुड फिल्मों के पिछड़ने पर भी अपनी राय दी। रिपब्लिक डिजिटल को दिए इंटरव्यू में अमीषा ने कहा कि अब बॉलीवुड फिल्मों में फीमेल एक्टर्स को मजबूत और दमदार रोल कम ही मिल रहे हैं। साथ ही उन्हें फिल्मों के पोस्टर में भी जगह नहीं मिल रही है। यही वजह है कि बॉलीवुड का चार्म अब कम होता जा रहा है। इंटरव्यू के दौरान अमीषा ने पिछले दिनों को याद करते हुए कहा- एक समय था जब फिल्म के हर आस्पेक्ट पर गौर किया जाता था। हीरो, हीरोइन से लेकर फिल्म का पोस्टर, गाने, स्टाइल और ग्लैमर हर चीज को अहमियत दी जाती थी। लोग फिल्मों के गानों से आकर्षित होकर ही फिल्म देखने आए, ऐसा उस समय बहुत कॉमन था। ऑडियंस फिल्मों में विलेन, कॉमेडियन, म्यूजिक और फैशन से भी बड़े शौक से देखती थी। लेकिन, अब ये सब गायब होता जा रहा है। लोग बॉलीवुड के चार्म से प्यार करते थे, वो खस हो रहा है। अमीषा पटेल ने फिल्मों के

चांद के साफर पर चंद्रयान-3

पृथ्वी की कक्षा में
स्थापित, 40 दिन बाद
चांद पर उतरेगा,
पीएम ने वैज्ञानिकों
को दी बधाई

नई दिल्ली। इंडियन स्पेस रिसर्च ऑर्गेनाइजेशन यानी इसरो ने आज शुक्रवार (14 जुलाई) को चंद्रयान-3 मिशन को सक्सेसफुली लॉन्च किया। दोपहर 2 बजकर 35 मिनट पर सतीश धवन स्पेस सेंटर से LVM3-M4 रॉकेट के जरिए चंद्रयान को स्पेस में भेजा गया है। 16 मिनट बाद चंद्रयान को रॉकेट ने पृथ्वी की ऑर्बिट में प्लेस किया। इसरो चीफ एस सोमनाथ ने इस सक्सेसफुल लॉन्च के बाद कहा कि चंद्रयान 3 ने चंद्रमा की ओर अपनी यात्रा शुरू कर दी है। चंद्रयान-3 स्पेसक्राफ्ट के तीन लैंडर/रोवर और प्रोपल्शन मॉड्यूल हैं। करीब 40 दिन बाद, यानी 23 या 24 अगस्त को लैंडर और रोवर चांद के साउथ पोल पर उतरेंगे। ये दोनों 14 दिन तक चांद पर एक्सपेरिमेंट करेंगे। प्रोपल्शन मॉड्यूल चंद्रमा के ऑर्बिट में रहकर धरती से आने वाले रेडिएशन की स्टडी करेगा। मिशन के जरिए इसरो पता लगाएगा कि लूनर सरफेस कितनी सिस्मिक है, सॉइल और डस्ट की स्टडी की



जाएगी। अगर मिशन सक्सेसफुल रहा तो अमेरिका, रूस और चीन के बाद भारत ऐसा करने वाला चौथा देश बन जाएगा। वहीं चंद्रयान-3 की सफल लॉन्चिंग पर पीएम मोदी ने ट्वीट कर लिखा, "चंद्रयान-3 ने भारत की अंतरिक्ष यात्रा में एक नया अध्याय लिखा है। यह हर भारतीय के सपनों और महत्वाकांक्षाओं को ऊपर उठाते हुए ऊंची उड़ान भरता है। यह महत्वपूर्ण उपलब्धि हमारे वैज्ञानिकों के अथक समर्पण का प्रमाण है। मैं उनकी भावना और प्रतिभा को सलाम करता हूँ।" अमेरिका और रूस दोनों के चंद्रमा पर सक्सेसफुली उतरने से पहले कई स्पेस क्राफ्ट क्रेश हुए थे। चीन 2013 में चांगई-3 मिशन के साथ अपने पहले ग्रेनास में सफल होने वाला एकमात्र देश है।



चंद्रयान-3 का बजट लगभग 615 करोड़ रुपए है, जबकि हाल ही में आई फिल्म आदिपुरुष की कॉस्ट 700 करोड़ रुपए थी। यानी चंद्रयान-3 इस मूवी की कॉस्ट से करीब 85 करोड़ रुपए सस्ता है। इससे 4 साल पहले भेजे गए चंद्रयान 2 की लागत भी 603 करोड़ रुपए थी। हालांकि, इसकी लॉन्चिंग पर भी 375 करोड़ रुपए खर्च हुए थे। चंद्रयान-3 की लॉन्चिंग से पहले पीएम मोदी ने मिशन के लिए शुभकामनाएं दीं। भारत के स्पेस सेक्टर में 14 जुलाई 2023 की तारीख हमेशा सुनहरे अक्षरों में अंकित रहेगी। हमारा तीसरा चंद्र मिशन चंद्रयान-3 अपनी यात्रा पर निकलेगा। यह मिशन हमारे राष्ट्र की आशाओं और सपनों को आगे बढ़ाएगा।

लाठीचार्ज के विरोध में बीजेपी का राजभवन मार्च

पटना। बिहार विधानसभा की कार्यवाही अनिश्चितकाल के लिए स्थगित कर दी गई। आज मानसून सत्र का पांचवा और आखिरी दिन था। आखिरी दिन भी विपक्ष ने सदन से वॉकआउट किया। इस बीच बीजेपी विधायकों ने गुरुवार को हुए लाठीचार्ज के विरोध में राजभवन तक मार्च निकाला। सम्राट चौधरी के साथ कुछ भाजपा नेता राजभवन के अंदर गए हैं। साथ में जीतन राम माझी और प्रिंस राज भी हैं। राजभवन जाने से पहले विजय सिन्हा ने कहा कि राजयपाल विधानसभा के कस्टोडियन होते हैं। उन्हें राज्य की मौजूदा स्थिति से अवगत कराएंगे। राज्य सरकार की मंशा भ्रष्टाचारियों को बचाने की है। ये अपराध और भ्रष्टाचार को दबाने और छुपाने में जुट गए हैं। दोपहर साढ़े तीन बजे बीजेपी विधानसभा



से राजभवन तक मार्च करेगी। राज्यपाल को कल हुए लाठीचार्ज और बीजेपी कार्यकर्ता की मौत को लेकर ज्ञापन सौंपेगी। बीजेपी सीएम नीतीश कुमार और डिप्टी सीएम तेजस्वी यादव के इस्तीफे की मांग कर रही है। इससे पहले सुबह सदन की कार्यवाही महज 4 मिनट चली। सदन की कार्यवाही शुरू होते ही बीजेपी विधायकों ने जोरदार हंगामा शुरू कर दिया। विधायक संजय सिंह टेबल पर चढ़ गए। विधानसभा अध्यक्ष अवध बिहारी चौधरी ने विधायक को मार्शल से बाहर निकलवा दिया।

शिंदे सरकार में विभागों का बंटवारा

अजित पवार को वित्त मंत्रालय, जानें भुजबल समेत किसे क्या मिला

मुम्बई। महाराष्ट्र में मंत्रिपरिषद का विस्तार आखिरकार कर दिया गया। मुख्यमंत्री एकनाथ शिंदे, उपमुख्यमंत्री देवेंद्र फडणवीस और अजित पवार के बीच कई दिनों से चल रही मैराथन बैठकों के बीच शुक्रवार को विभागों का बंटवारा कर दिया गया।

जानकारी के मुताबिक, अजित पवार को वित्त और योजना विभाग की जिम्मेदारी सौंपी गई है। छगल भुजबल को खाद्य और नागरिक आपूर्ति विभाग सौंपा गया है। दिलीप वालसे पाटिल को सहकारिता, अदिति तटकरे को महिला और बाल विकास, धनंजय मुंडे को कृषि की जिम्मा दिया गया है। इसके अलावा हसन मुशरीफ को स्वास्थ्य और शिक्षा मंत्रालय तथा अनिल पाटिल को राहत और पुनर्वास,



आपदा प्रबंधन विभाग दिया गया है। बता दें कि कृषि मंत्रालय पहले मुख्यमंत्री शिंदे के पास था। इसके अलावा भाजपा नेताओं के पास स्वास्थ्य, शिक्षा और खेल मंत्रालय थे। धर्मराव बाबा आत्राम को खाद्य एवं औषधि मंत्रालय और संजय बनसोडे को खेल और युवा कल्याण

दिया गया है। दो जुलाई को राष्ट्रवादी काँग्रेस पार्टी (राकांपा) के वरिष्ठ नेता अजित पवार और उनकी पार्टी के आठ अन्य विधायकों ने महाराष्ट्र सरकार में मंत्री पद की शपथ ली थी। इस चौकाने वाले कदम से शरद पवार के नेतृत्व वाले संगठन में विभाजन हो गया था।

फ्रांस में इंडियन एयरफोर्स के राफेल का फ्लाईपास्ट

पीएम मोदी ने ली भारतीय दस्ते की सलामी, सारे जहां से अच्छा की धुन बजाई गई



नई दिल्ली/पेरिस। फ्रांस की बैस्टिल डे परेड में शुक्रवार को पीएम नरेंद्र मोदी बतौर चीफ गेस्ट शामिल हुए हैं। इस परेड में शामिल होने वाले वे दूसरे प्रधानमंत्री हैं। उन्होंने फ्रांस की फर्स्ट लेडी ब्रिजेट मैक्रों ने रिसीव किया। राष्ट्रपति एमैनुएल मैक्रों ने मोदी का गले लगाकर स्वागत किया। परेड में भारतीय राफेल ने उड़ा धरी। तीनों सेनाओं के मार्चिंग दस्ते के 269 जवानों ने परेड में हिस्सा लिया। उनकी एंटी साइर जहाज से अच्छा की धुन के साथ हुई। पीएम मोदी ने खड़े होकर भारतीय सेना के दस्ते की सलामी ली। इसमें भारतीय सेना के पंजाब रेजिमेंट का 77 मार्चिंग दस्ता और बैंड के 38 जवान भी शामिल हैं। चैम्पस एल्सीज पर भारतीय वायुसेना के 3 राफेल फाइटर जेट ने फ्रांस के लड़ाकू विमानों के साथ फ्लाईपास्ट किया। सेना की टुकड़ी का नेतृत्व कैप्टन

अमन जगताप, नौसैनिक दल को नेतृत्व कमांडर ब्रत बघेल लीड ने किया। वहीं, फ्रांस में इंडियन एयरफोर्स के दस्ते का नेतृत्व स्क्वाड्रन लीडर सिंदु रेड्डी ने किया। खास बात ये है कि आमतौर पर फ्रांस एक से ज्यादा फॉरेन गेस्ट को इस समारोह के लिए आमंत्रित करता है, लेकिन इस बार इवेंट में पीएम मोदी इकलौते विदेशी मेहमान होंगे। डिस् में पीएम मोदी के लिए खास वेंजिटेरियम मेन्यू तैयार किया गया है। मैक्रों मोदी को लुव म्यूजियम का एक टूर भी कराएंगे। वहीं पर दुनिया की सबसे चर्चित और महंगी मोने जाने वाली मोनालिसा पेंटिंग भी मौजूद है। म्यूजियम के टूर के बाद इसकी छत से मोदी और मैक्रों एफिल टावर के ऊपर होने वाली आतिशबाजी का आनंद उठाएंगे।



राष्ट्रपति मैक्रों भी मौजूद रह सकते हैं। पीएम मोदी के सम्मान में मैक्रों वर्ल्ड फेस लुव म्यूजियम के कोर माली कोर्टयार्ड में एक स्टेट बैन्केट भी होस्ट करेंगे। इसमें 250 डिप्लोमैट्स शामिल होंगे। डिस् में पीएम मोदी के लिए खास वेंजिटेरियम मेन्यू तैयार किया गया है। मैक्रों मोदी को लुव म्यूजियम का एक टूर भी कराएंगे। वहीं पर दुनिया की सबसे चर्चित और महंगी मोने जाने वाली मोनालिसा पेंटिंग भी मौजूद है। म्यूजियम के टूर के बाद इसकी छत से मोदी और मैक्रों एफिल टावर के ऊपर होने वाली आतिशबाजी का आनंद उठाएंगे।

निकाह के 2 घंटे बाद तीन तलाक, 7 पर एफआईआर

आगरा। निकाह के 2 घंटे बाद ही दूल्हे ने तलाक दे दिया। दहेज में कार और ज्यादा जेवर न मिलने पर उसने दुल्हन को साथ ले जाने से इनकार कर दिया। इस दौरान लड़के के परिवार वाले भी उसका साथ दे रहे। वहीं, लड़की के घर वाले मिन्नते मांगते रहे, लेकिन वह नहीं माने। करीब 2 घंटे तक ये विवाद चलता रहा। इसके बाद दूल्हा तीन तलाक बोलकर चला गया। लड़की पक्ष ने ताजगंज थाने में 7 लोगों के खिलाफ एफआईआर दर्ज कराई है। ढोलीखार, मंटोला निवासी दुल्हन के भाई कामरान वारसी ने बताया, 'बुधवार रात को ताजगंजरी के प्रियांशु गार्डन में 2 बहनों की शादी थी। बहन गौरी का निकाह हो गया था। वह विदा हो गई। इसके बाद दूसरी बहन डॉली



का निकाह आसिफ के साथ तड़के 4 बजे के करीब हुआ। शादी में बहनों को गृहस्थी का सामान, जेवरान, कैश दिया गया। साथ ही, दावत पर करीब 30 लाख रुपए खर्च किए गए। गुरुवार सुबह करीब 6 बजे जब विदाई के खेलाफ एफआईआर दर्ज कराई है। आसिफ की मां मुन्नी देवी ने कहा, इतने पैसे में क्या होगा।

दादा-दादी को पालकी में बैठाकर कावड़ ला रहे राहुल

गाजियाबाद। मोदीनगर के मुरादनगर में दादा और दादी को पालकी में बैठा करके शुक्रवार दोपहर 12 बजे जब राहुल सैनी पाइपलाइन पटरी स्थित चुंगी नम्बर तीन पर लगे कांवड़ सेवा शिविर में पहुंचे। तो उनको देखने के लिए भीड़ उमड़ पड़ी। इसके अलावा उनके परिवार के सात सदस्य भी 101 लीटर गंगाजल लेकर साथ ही कांवड़ लेकर आ रहे हैं। उनके कांवड़ सेवा शिविर में पहुंचने पर विनोद मिश्रा बोबी पंडित, यशवीर चौधरी व रमेश त्यागी ने उन पर पुष्प वर्षा कर जोरदार स्वागत किया। राहुल सैनी ने बताया कि दादा और दादी ने काफी समय पहले कहा था कि काश हम भी कांवड़ लेकर आते।

दोपहर कांवड़ में अपनी दादा-दादी को लेकर पाइप लाइन मार्ग स्थित चुंगी नम्बर तीन स्थित कांवड़ सेवा शिविर में पहुंचे। तो उनको देखने के लिए भीड़ उमड़ पड़ी। इसके अलावा उनके परिवार के सात सदस्य भी 101 लीटर गंगाजल लेकर साथ ही कांवड़ लेकर आ रहे हैं। उनके कांवड़ सेवा शिविर में पहुंचने पर विनोद मिश्रा बोबी पंडित, यशवीर चौधरी व रमेश त्यागी ने उन पर पुष्प वर्षा कर जोरदार स्वागत किया। राहुल सैनी ने बताया कि दादा और दादी ने काफी समय पहले कहा था कि काश हम भी कांवड़ लेकर आते।



उन्होंने बताया कि उम्र ज्यादा होने के कारण दादा-दादी पैदल चलकर

कांवड़ तो नहीं ला सकते, लेकिन उनकी इच्छा में तो पूरी कर सकता

था। इसलिए इस बार पालकी में बैठाकर कांवड़ लेकर आ रहा हुआ राहुल सैनी ने बताया कि 20 जून को हरिद्वार से कांवड़ उठाई थी। उन्होंने बताया कि वह रोजाना पांच से छह किलोमीटर की यात्रा करते हैं। वह दिल्ली-मेरठ मार्ग से होते हुए मुरादनगर पहुंचे। अब पाइप लाइन मार्ग से होते हुए अपने गांव फरखनगर पहुंचकर शिवरात्रि पर मंदिर में जल चढ़ाएंगे। दादा व दादी ने बताया कि हम अपनी उम्र के अंतिम पड़ाव पर हैं। हमारे पोते ने कांवड़ लाकर के हमारी इच्छा पूरी कर दी है। उनका कहना है कि भोलेनाथ ऐसा पोता सभी को दे।

संपादकीय

जेल नहीं जुर्माना

अक्सर सवाल उठाय़ा जाता है कि क्या स्वतंत्रता मिलने के बावजूद देश का कानून उतना संवेदनशील व व्यावहारिक है, जो किसी लोकतांत्रिक देश के लिये अपरिहार्य होना चाहिए। विभिन्न मामलों में कानून की परिभाषा के अंतर्गत तमाम ऐसे व्यवस्थागत अतिक्रमण हैं जिन्हें गंभीर जुर्म की श्रेणी में रखा गया है। जाने-अनजाने में हुए ऐसे जुर्मों को लेकर जेल की सज़ा और आर्थिक जुर्माना यानी दोनों लाकू होने को लेकर भी सवाल उठाय़े जाते हैं। सवाल यह भी कि जब जेल हुई है तो आर्थिक दंड क्यों? वहीं दूसरी ओर देश में अंग्रेजों के जमाने के तमाम कानून प्रचलित हैं जो स्वतंत्र देश की व्यवस्था में तार्किक नज़र नहीं आते। राजग सरकार की उस मुहिम की सराहना करनी होगी कि जिसके अंतर्गत उसके नौ साल के कार्यकाल में 1500 ऐसे कानून निरस्त किये गये, जो अमुत्काल तक पहुंचे देश में न्याय की कसौटी में खरे नहीं उतरते थे। दरअसल, तमाम कानून ऐसे थे जो अंग्रेजी राज को स्वतंत्रता सेनानियों के विरोध से संरक्षित करते थे। वहीं दूसरी ओर व्यक्तिगत आजादी पर अंकुश लगाते थे। इसी दिशा में केंद्र सरकार ने बड़ी पहल की है और केंद्रीय मंत्रिमंडल ने जनविश्वास विधेयक पर मोहर लगा दी है। जिसके अंतर्गत 42 कानूनों में बदलाव किया जायेगा। इनके तहत आने वाले 183 प्रावधानों में बदलाव होगा। दरअसल, इस प्रयास का मकसद अवतारों में मुकदमों का बोझ कम करना, कारोबारी सुगमता बढ़ाना तथा छोटे अपराधों के मामलों में लोगों को जेल जाने से बचाना है। दरअसल, यह पहल छोटे अपराधों के मामले में कारावास की सज़ा को खत्म करने का प्रयास है। ऐसे मामलों में सिर्फ आर्थिक दंड ही लगाया जायेगा। ग़त बुधवार को केंद्रीय मंत्रिमंडल ने जनविश्वास (प्रावधान संशोधन) विधेयक 2023 को मंजूरी दे दी। दरअसल, इस विधेयक को दिसंबर 2022 में वाणिज्य मंत्री पीयूष गोयल ने संसद में पेश किया था। इस बिल को तार्किक बनाने व इससे जुड़ी विसंगतियों को दूर करने के लिये कालांतर संयुक्त संसदीय समिति को भेजा गया था। दरअसल, इस मुद्दे पर गंभीर मंथन के लिये 31 सदस्यीय समिति का गठन विशेष रूप से किया गया। जिसमें विधायी और विधि मामलों से जुड़े विभिन्न मंत्रालयों के अधिकारियों से लंबा विमर्श किया गया। इतना नहीं, इस मुद्दे पर विभिन्न राज्यों से भी राय ली गई। तदुपरांत, इस वर्ष मार्च में समिति ने अपनी रिपोर्ट दी थी। समिति ने राज्यों को भी ऐसे प्रावधानों में संशोधन के लिये प्रेरित करने की सलाह दी थी। समिति का मानना था कि केंद्र राज्य सरकारों व खंड शासित प्रदेशों को प्रेरित करे कि वे जनविश्वास विधेयक की तर्ज पर छोटे जुर्मों को अपराध की श्रेणी से बाहर रखने को कानूनी उपाय करें। दरअसल, विधेयक के प्रावधानों के अनुसार, आर्थिक दंड का निर्धारण गलती की गंभीरता के अनुसार होना चाहिए। गलती की पुनरावृत्ति पर जुर्माना राशि में वृद्धि की जाएगी। दरअसल, इस विधेयक में अंग्रेजी शासन के समय से चले आ रहे अनेक ऐसे कानूनों में कारावास की सज़ा समाप्त करने की सिफारिश है, जो मौजूदा दौर में तार्किक व न्याय की कसौटी पर खरे नहीं उतरते। ब्रिटिश कालीन जिन कानूनों में संशोधन होना है उनमें भारतीय डाकघर अधिनियम 1898, कृषि उपज (ग्रेडिंग और मार्केटिंग) अधिनियम 1937,औषधि एवं प्रसाधन सामग्री अधिनियम 1940, सार्वजनिक ऋण अधिनियम 1944 आदि शामिल हैं।

आज का राशीफल

मे़ष	व्यावसायिक योजना को बल मिलेगा। राजनैतिक महत्वाकांक्षा की पूर्ति होगी। धन, पद, प्रतिष्ठा में वृद्धि होगी। उदर विकार या त्वचा के रोग से पीड़ित रहेंगे। वाहन प्रयोग में सावधानी रखें, दुर्घटना की आशंका है।
वृषभ	सामाजिक प्रतिष्ठा में वृद्धि होगी। जीवनसाथी का सहयोग व सानिध्य मिलेगा। यात्रा देशाटन की स्थिति सुखद व लाभप्रद होगी। रुपए पैसे के लेन देन में सावधानी अपेक्षित है।
मिथुन	जीवनसाथी के स्वास्थ्य के प्रति सचेत रहें। रुका हुआ कार्य सम्पन्न होगा। पारिवारिक प्रतिष्ठा में वृद्धि होगी। आर्थिक मामलों में लाभ मिलेगा। चली आ रही परेशानियों से मुक्ति मिलेगी। व्यर्थ की भागदौड़ रहेगी।
कर्क	आर्थिक दृष्टि से लाभदायी है। व्यावसायिक मामलों में भी सफलता मिलेगी। स्थानान्तरण की भी लाभ मिल सकता है। शिक्षा प्रतियोगिता के क्षेत्र में आशातीत सफलता मिलेगी। दाम्पत्य जीवन सुखमय होगा।
सिंह	व्यावसायिक प्रतिष्ठा बढ़ेगी। स्थानान्तरण सुखद हो सकता है। नई नौकरी या नवीन वाहन का सुख मिल सकता है। शासन सत्ता का सहयोग मिलेगा। प्रणय प्रसंग प्रगाढ़ होंगे। भाग्यवश सुखद समाचार मिलेगा।
कन्या	आर्थिक पक्ष मजबूत होगा। गृहोपयोगी वस्तुओं में वृद्धि होगी। आय और व्यय में संतुलन बना कर रखें। बेरोजगार व्यक्तियों को रोजगार मिलेगा। पिता या उच्चाधिकारी का सहयोग मिलेगा।
तुला	पारिवारिक जीवन सुखमय होगा। संबंधित अधिकारी या घर के मुखिया का सहयोग मिलेगा। स्वास्थ्य में सुधार होगा। यात्रा देशाटन की स्थिति सुखद व लाभप्रद होगी। ससुराल पक्ष से लाभ होगा। व्यर्थ की भागदौड़ रहेगी।
वृश्चिक	जीवनसाथी का सहयोग व सानिध्य मिलेगा। धन, पद, प्रतिष्ठा में वृद्धि होगी। रुका हुआ कार्य सम्पन्न होगा। अनचाही यात्रा करनी पड़ सकती है। विरोधी सक्रिय होंगे। किसी बहुमूल्य वस्तु के पाने की अभिलाषा पूरी होगी।
धनु	राजनैतिक महत्वाकांक्षा की पूर्ति होगी। स्वास्थ्य के प्रति सचेत रहें। यात्रा में अपने सामान के प्रति सचेत रहें चोरी या खोने की आशंका है। नेत्र विकार की संभावना है। पिता या उच्चाधिकारी का सहयोग मिलेगा।
मकर	व्यावसायिक योजना सफल होगी। रोज़ी रोजगार की दिशा में सफलता मिलेगी। वाद विवाद की स्थिति कष्टकारी होगी। ससुराल पक्ष से लाभ होगा। भाग्यवश कुछ ऐसा होगा जिसका आपको लाभ मिलेगा।
कुम्भ	आर्थिक पक्ष मजबूत होगा। आपको राशि से आठवें शनि यात्राएं देगा व धकान देगा। किसी वस्तु के खोने या चोरी होने की आशंका है। दूसरों से सहयोग लेने में सफल होंगे। मैत्री संबंध प्रगाढ़ होंगे। धन व्यय होगा।
मीन	आर्थिक योजना फलीभूत होगी। उपहार व सम्मान का लाभ मिलेगा। रुपए पैसे के लेन-देन में सावधानी अपेक्षित है। सामाजिक प्रतिष्ठा में वृद्धि होगी। निजी सुख में वृद्धि होगी। पारिवारिक सुख में वृद्धि होगी।

शिवरात्रि : कांवड़ के गंगाजल से शिवजलाभिषेक का महान पर्व !

(लेखक - डॉ श्रीगोपाल नारसन)

श्रावण कृष्ण पक्ष की चतुर्दशी तिथि की का आरंभ 15 जुलाई को रात 8 बजकर 32 पर हो रहा है। जिसका 16 जुलाई को चतुर्दशी तिथि पर समापन रात को 10 बजकर 7 मिनट पर होगा। भगवान शिव की पूजा निशीथ काल में ही की जाती है। इसलिए मासिक शिवरात्रि का व्रत 15 जुलाई को है। शिव उपासना चार प्रहर में करने का विधान है। इसलिए इस शिवरात्रि के दिन प्रथम प्रहर की पूजा शाम 07 बजकर 20 मिनट से शुरू होकर रात 09 बजकर 53 मिनट तक की जाएगी। इसके बाद द्वितीय प्रहर की पूजा रात को 09 बजकर 53 मिनट से आरंभ होकर मध्यरात्रि 26 मिनट तक की जाएगी। वहीं तृतीय प्रहर की पूजा- अर्चना रात को 12 बजकर 26 मिनट से सुबह 03 बजे तक की जाएगी। इसके बाद 03 बजे से शुरू होकर सुबह 05 बजकर 32 मिनट तक चतुर्थ प्रहर की पूजा की जाएगी। जबकि मासिक शिवरात्रि का व्रत पारण 16 जुलाई को होगा इस दिन सुबह जल्दी स्नान करके, साफ सुथरे वस्त्र पहनकर पूजा घर में शिवलिंग पर बेलपत्र, धतूरा, भांग और नालियल अर्पित करें। साथ ही भगवान शिव का रुद्राभिषेक करें। शिव वालीसा और शिव स्तुति करें। दूध से बनी चीजों का भोग लगाएं।आज के दिन ही भोलेनाथ शिव शिवलिंग के रूप में प्रकट हुए थे। इसलिए यह दिन भोलेनाथ के जन्मदिवस के रूप में मनाया जाता है। जो लोग इस दिन व्रत रखते हैं, उन पर भगवान शिव की हमेशा कृपा बनी रहती है। वहीं इस दिन जो व्यक्ति सच्चे मन से व्रत रखकर शिवलिंग का शहद, गंगाजल, दूध और दही से अभिषेक करता है, उनके सभी मनोरथ पूर्ण होते हैं।वस्तुतः एक परमपिता के रूप में, वहीं ईश्वर है और वहीं शिव है। एक मात्र शिव ही ब्रह्मा,विष्णु और शंकर के भी रचियता है। शिव जीवन मरण से परे है। ज्योति बिन्दू स्वरूप है। वास्तव में शिव एक ऐसा शब्द है जिसके उच्चारण मात्र से परमात्मा की सुखद अनुभूति होने लगती है। शिव को कल्याणकारी तो सभी मानते है, साथ ही शिव ही सत्य है शिव ही सुन्दर है, यह भी सभी स्वीकारते है। परन्तु यदि मनुष्य को शिव का बोध हो जाए तो उसे जीवन मुक्ति का लक्ष्य प्राप्त हो सकता है। गीता में कहा गया है कि जब जब धर्म के मार्ग से लोग विचलित हो जाते हैं, समाजमेंअनाचार,पापाचार ,अत्याचार, शोषण, क्रोध, वैमनस्य, आलस्य, लोभ, अहंकार,का मुकता,माया मोह बढ़ जाता है, तब तब ही परमात्मा को स्वयं आकर राह भटक लोगों को सन्मार्ग पर लाने की प्रेरणा का कार्य करना पड़ता है। ऐसा हर पांच हजार साल में पुनरावृत्त होता है। पहले सतयुग,फिर त्रेता,फिर द्वापर,फिर कलियुग और फिर संगम युग तक की यात्रा इन पांच हजार वर्षों में होती है। हांलांकि सतयुग में हर कोई पवित्र,संस्कारवान,चिन्तामुक्त और सुखमय होता है।परन्तु जैसे जैसे सतयुग से त्रेता और त्रेता से द्वापर तथा द्वापर से कलियुग तक का कालचक्र घूमता है। वैसे वैसे व्यक्ति रूप में मौजूद आत्मार्य भी शान्त,पवित्र और सुखमय से अशान्त,दुषित और दुःखमय हो जाती है। कलियुग को तो कहा ही गया है दुखों का काल। लेकिन जब कलियुग के अन्त में संगम युग से सतयुग के आगमन की घड़ी आती है तो यही वह समय जब परमात्मा स्वयं

सतयुग की दुनिया बनाने के लिए आत्माओं को पवित्र और पावनता का स्वयं ज्ञान देते है और आत्माओं को सतयुग के काबिल बनाते है। समस्त देवी देवताओ में मात्र शिव ही ऐसे देव है जो देव के देव यानि महादेव है जिन्हे त्रिकालदर्शी भी कहा जाता है। परमात्मा शिव ही निराकारी और ज्योति स्वरूप है जिसे ज्योति बिन्दू रूप में स्वीकारा गया है। परमात्मा सर्व आत्माओं से न्यारा और प्यारा है जो देह से परे है जिसका जन्म मरण नहीं होता और जो परमधाम का वासी है और जो समस्त संसार का पोषक है। दुनियाभर में ज्योतिर्लिंग के रूप में परमात्मा शिव की पूजा

अर्चना और साधना की जाती है। शिवलिंग को ही ज्योतिर्लिंग के रूप में परमात्मा का स्मृति स्वरूप माना गया है। संसार में सबसे पहले सोमनाथ के मन्दिर में हीरे कोहिनूर से बने शिवलिंग की स्थापना की गई थी विभिन्न धर्मों में परमात्मा को इसी आकार रूप में मान्यता दी गई।तभी तो विश्व में न सिर्फ 12 ज्योतिर्लिंग परमात्मा के स्मृति स्वरूप में प्रसिद्ध है बल्कि हर शिवालया में शिवलिंग प्रतिष्ठित होकर परमात्मा का भावपूर्ण स्मरण करा रहे है। वहीं ज्योतिरूप में धार्मिक स्थलों पर ज्योति अर्थात दीपक प्रज्ज्वलित कर परमात्मा के ज्योति स्वरूप की साधना की जाती है। शिव परमात्मा ऐसी परम शक्ति है,जिनसे देवताओं ने भी शक्ति प्राप्त की है। भारत के साथसाथमिश्र, यूनान,थाईलैण्ड, जापान, अमेरिका, जर्मनी, जैसे दुनियाभर के अनेक देशों ने परमात्मा शिव के अस्तित्व को स्वीकारा है। धार्मिक चित्रों में स्वयं श्रीराम,श्रीकृष्ण और शंकर भी भगवान शिव की आराधना में ध्यान मग्न दिखाये गए हैं। जैसा कि पुराणों और धार्मिक ग्रन्थों में भी उल्लेख मिलता है। श्री राम ने जहां रामेश्वरम में शिव की पूजा की तो श्रीकृष्ण ने महाभारत युद्ध से पूर्व शिव स्तुति की थी। इसी तरह शंकर को भी भगवान शिव में ध्यान लगाते देखे जाने के चित्र प्रदर्शित किये गए हैं। दरअसल शिव और शंकर दोनो अलग अलग है शिव परमपिता परमात्मा है तो ब्रह्मा,विष्णु और महेश यानि शंकर उसके देव तभी तो भगवान शिव को देव का देव महादेव अर्थात परमपिता परमात्मा स्वीकारा गया है। ज्योति बिन्दू रूपी शिव ही अल्लह अर्थात नूर ए इलाही है।वही लाईट आफ गोड है और वहीं सतनाम है।यानि नाम अलग अलग परन्तु पूरी कायनात का मालिक एक ही परम शक्ति है जो शिव है।सिर्फ भारत के धार्मिक ग्रन्थों और पुराणों में ही शिव के रूप में परमात्मा का उल्लेख नहीं है बल्कि दुनियाभर के लोग और यहूदी,ईसाई,मुस्त्मान भी अपने अपने अंदाज में परमात्मा को ओम,अल्लह,ओमेन के रूप में स्वीकारते है। सृष्टि की रचना की



प्रक्रिया का चिंतन करे तो कहा जाता है कि सृष्टि के आरम्भ में ईश्वर की आत्मा पानी पर डोलती थी और आदिकाल में परमात्मा ने ही आदम व हव्वा को बनाया जिनके द्वारा स्वर्ग की रचना की गई। चाहे शिव पुराण हो या मनुस्मृति या फिर अन्य धार्मिक ग्रन्थ हर एक में परमात्मा के वजूद को तेजस्वी रूप माना गया है। जिज्ञासा होती है कि अगर परमात्मा है तो वह कहाँ है ,क्या किसी ने परमात्मा से साक्षात किया है या फिर किसी को परमात्मा की कोई अनुदृी अनुभूति हुई है। साथ ही यह भी सवाल उठता है कि आत्माये शरीर धारण करने से पहले कहा रहती है और शरीर छोड़ने पर कहा चली जाती है।इन सवालो का जवाब भी सहज ही उपलब्ध है। सृष्टि चक्र में तीन लोक होते है पहला स्थूल वतन,दूसरा सूक्ष्म वतन और तीसरा मूल वतन अर्थात परमधाम। स्थूल वतन जिसमें हम निवास करते है पांच तत्त्वों से मिलकर बना है। जिसमें आकाश पृथ्वी,वायु,अग्नि औरजल शामिल है।इसी स्थूल वतन को कर्म क्षेत्र भी कहा गया है जहां जीवन मरण है और अपने अपने कर्म के अनुसार जीव फल भोगता है। इसके बाद सूक्ष्म वतन सूर्य, चांद और तारों के पार है जिसे ब्रह्मपुरी,विष्णुपुरी और शंकरपुरी भी कहा जाता है। सूक्ष्म वतन के बाद मूल वतन है जिसे परमधाम कहा जाता है। यही वह स्थान है जहां परमात्मा निवास करते है। यह विह धाम है जहां सर्व आत्माओ का मूल धाम है। यानि आत्माओ का आवागमन इसी धाम से स्थूल लोक के लिए होता है। आत्माओं का जन्म होता है और परमात्मा का अवतरण होता है। यही आत्मा और परमात्मा में मुख्य अन्तर है। सबसे बड़ा अन्तर यह भी है कि आत्मा देह धारण करती है जबकि परमात्मा देह से परे है।परमात्मा निराकार है और परमात्मा ज्योति बिन्दू रूप में सम्पूर्ण आत्माओं को प्रकाशमान करता है ,जिससे आत्मा पतित से पावन होकर सर्व सुख प्राप्त करती है।

(लेखक आध्यात्मिक चिंतक व वरिष्ठ पत्रकार है)

भक्तों पर बहुत जल्दी प्रसन्न होते हैं भगवान शिव

(लेखक - योगेश कुमार गोयल)

(सावन शिवरात्रि (15 जुलाई) पर विशेष)

शिवरात्रि को भगवान शिव का सबसे पवित्र दिन माना गया है, जो सकारात्मक ऊर्जा का स्रोत भी है। हालांकि पूरे साल मनाई जाने वाली इन शिवरात्रियों में से दो की मान्यता सर्वाधिक है, फाल्गुन महाशिवरात्रि और सावन शिवरात्रि। प्रायः जुलाई या अगस्त माह में मानसून के सावन महीने में मनाई जाने वाली सावन शिवरात्रि को कांवड़ यात्रा का समापन दिवस भी कहा जाता है। इस वर्ष सावन माह के कृष्ण पक्ष की चतुर्दशी तिथि 15 जुलाई शनिवार को रात 8.32 बजे से शुरू हो रही है और इस तिथि का समापन 16 जुलाई की रात 10.08 बजे होगा। विभिन्न हिन्दू तीर्थ स्थानों से गंगाजल भरकर शिवभक्त अपने स्थानीय शिव मंदिरों में इस पवित्र जल से भगवान शिव का जलाभिषेक करते हैं। धार्मिक मान्यता के अनुसार भारत में सावन शिवरात्रि का बहुत महत्व है। इस दिन गंगाजल से भगवान शिव का जलाभिषेक करना बहुत पुण्यकारी माना जाता है। मान्यता है कि इस दिन तीर्थस्थलों के गंगाजल से जलाभिषेक के साथ भगवान शिव की विधि विधान से पूजा-अर्चना करने और व्रत रखने से वे शीघ्र प्रसन्न होते हैं और उनकी विशेष कृपा प्राप्त होती है। दाम्पत्य जीवन में प्रेम और सुख शांति बनाए रखने के लिए भी यह व्रत लाभकारी माना गया है। सावन शिवरात्रि के दिन व्रत रखने से क्रोध, ईर्ष्या, अभिमान और लोभ से मुक्ति मिलती है। धार्मिक मान्यताओं के अनुसार यह व्रत कुंवारी कन्याओं के लिए श्रेष्ठ माना गया है और यह व्रत रखने से क्रोध, ईर्ष्या, अभिमान तथा लोभ से भी मुक्ति मिलती है। सर्वत्र पूजनीय शिव को समस्त देवों में अग्रणी और पूजनीय इसलिए भी माना गया है क्योंकि वे अपने भक्तों पर बहुत जल्दी प्रसन्न होते हैं और दूध या जल की धारा, बेलपत्र व भांग की पतियों की भेंट से ही अपने भक्तों पर प्रसन्न होकर उनकी समस्त मनोकामनाएं पूर्ण करते हैं। वे भारत की भावनात्मक एवं राष्ट्रीय एकता तथा अखण्डता के प्रतीक हैं। भारत में शायद ही ऐसा कोई गांव मिले, जहां भगवान शिव का कोई मंदिर अथवा शिवलिंग

स्थापित न हो। यदि कहीं शिव मंदिर न हो तो वहां किसी वृक्ष के नीचे अथवा किसी चबूतरे पर शिवलिंग को अवश्य स्थापित मिल जाएगा। हालांकि बहुत से लोगों के मस्तिष्क में यह सवाल उमड़ता है कि जिस प्रकार विभिन्न महापुरुषों के जन्मदिन को उनकी जयंती के रूप में मनाया जाता है, उसी प्रकार भगवान शिव के जन्मदिन को उनकी जयंती के बजाय रात्रि के रूप में क्यों मनाया जाता है? इस संबंध में मान्यता है कि रात्रि को पापाचार, अज्ञानता और तमोगुण का प्रतीक माना गया है और कालिमा रूपी इन दुराईयों का नाश करने के लिए हर माह चराचर जगत में एक दिव्य ज्योति का अवतरण होता है, यही रात्रि शिवरात्रि है। शिव और रात्रि का शाब्दिक अर्थ एक धार्मिक पुस्तक में स्पष्ट करते हुए कहा गया है कि जिसमें सारा जगत शयन करता है, जो विकार रहित है, वह शिव है अथवा जो अमंगल का हास करते हैं, वे ही सुखमय, मंगलमय शिव हैं। जो सारे जगत को अपने अंदर लीन कर लेते हैं, वे ही करुणासागर भगवान शिव हैं। जो नित्य, सत्य, जगत आधार, विकार रहित, साक्षीस्वरूप हैं, वे ही शिव हैं। शिव के मस्तक पर अर्द्धबद्ध शोभायमान हैं, जिसके संबंध में कहा जाता है कि समुद्र मंथन के समय समुद्र से विष और अमृत के कलश उत्पन्न हुए थे। इस विष का प्रभाव इतना तीव्र था कि इससे समस्त सृष्टि का विनाश हो सकता था, ऐसे में भगवान शिव ने इस विष का पान कर सृष्टि को नया जीवनदान दिया जबकि अमृत का पान चन्द्रमा



ने कर लिया। विषपान करने के कारण भगवान शिव का कंठ नीला पड़ गया, जिससे वे ‘नीलकंठ’ के नाम से जाने गए। विष के भीषण ताप के निवारण के लिए भगवान शिव ने चन्द्रमा की एक कला को अपने मस्तक पर धारण कर लिया। यही भगवान शिव का तीसरा नेत्र है और इसी कारण भगवान शिव ‘चन्द्रशेखर’ भी कहलाए। धार्मिक ग्रंथों में भगवान शिव के बारे में उल्लेख मिलता है कि तीनों लोकों की अपार सुन्दरी और शीलवती गौरी को अर्धांगिनी बनाने वाले शिव प्रेतां और भूत-पिशाचों से घिरे रहते हैं। उनका शरीर भरम से लिपटा रहता है, गले में सर्पों का हार शोभायमान रहता है, कंठ में विष है, जटाओं में जगत तारिणी गंगा मैया हैं और माथे में प्रलयंकर जाला है। बैल (नंदी) को भगवान शिव का वाहन माना गया है और ऐसी मान्यता है कि स्वयं अमंगल रूप होने पर भी भगवान शिव अपने भक्तों को मंगल, श्री और सुख-समृद्धि प्रदान करते हैं।

(लेखक वरिष्ठ पत्रकार है)

बढ़ते साइबर अपराध, सरकार और साइबर क्राइम विभाग की चुप्पी

बच्चे से लेकर बड़े तक सभी इंटरनेट का उपयोग करने विवश हैं। इंटरनेट के माध्यम से वेबसाइट और ऐप के माध्यम से बड़े पैमाने पर अपराध हो रहे हैं। अपराधों को रोकने के लिए सरकारी स्तर पर कोई प्रयास नहीं किए जा रहे हैं। नाही देश का साइबर क्राइम विभाग, अपराधियों को नियंत्रित करने में कोई प्रभावी कार्यवाही कर पा रहा है। जिसके कारण युवा-युवती, माता-पिता भी सामूहिक आत्महत्या करने के लिए विवश हो रहे हैं। पुलिस अपराधों की रिपोर्ट दर्ज करके,अपनी जिम्मेदारी से पल्ला झाड़ लेती है। सरकार ने भारतीय नागरिकों को उनके हाल पर छोड़ दिया है। पिछले एक दशक में बड़े पैमाने पर देश में आत्म हत्या करने वालों की संख्या बढ़ रही है। पहले आत्महत्या कोई एक व्यक्ति अपने निजी कारणों से करता था। लेकिन अब पूरा परिवार सामूहिक आत्महत्या करने के लिए विवश हो रहा है। इसके बाद भी क्राइम विभाग, पुलिस, साइबर क्राइम, केंद्र सरकार और

राज्य सरकारों की चुप्पी हैरान करने वाली है। जब सरकार एक ओर कानून बनाकर ऑनलाइन लेनदेन, ऑनलाइन पढ़ाई, ऑनलाइन परीक्षाएं,ऑनलाइन ठेके, ऑनलाइन रिटर्न भरने, और ऑनलाइन कारोबार करने की बाध्यता नागरिकों पर डालकर इंटरनेट से संचालित होने वाले पोर्टल और ऐप का इस्तेमाल अनिवार्य कर दिया है। ऐसी स्थिति में सरकार की भी जिम्मेदारी होती है,कि वह अपने नागरिकों को धोखाधड़ी और अपराधों से बचाने के लिए सजग हो। नागरिकों को कानूनी और आर्थिक सुरक्षा प्रदान करे। पिछले कुछ वर्षों में ऑनलाइन टगी बड़े पैमाने पर देशभर में हो रही है। लाखों मामले बड़े पैमाने पर उजागर हो चुके हैं। सामान्य आदिमियों को लूट का शिकार बनाया जा रहा है। इंटरनेट पर ऐसे बहुत से ऐप हैं, जहां पर अश्लीलताके नाम पर धोखाधड़ी की जा रही है। धोखाधड़ी कर लोगों को सरेआम टगा जा रहा है। इसी तरह से लोन के बहुत सारे ऐप चल रहे हैं।

बेरोजगारी और महंगाई के इस दौर में बिना गारंटी के लोन के चक्कर में फंसकर पूरा परिवार आत्महत्या करने के लिए विवश हो रहा है। सरकार और उसके अधिकारी सत्ता और अधिकारों के मद में मस्त होकर, आम जनता को लुटने-पिटने और मरने के लिए छोड़ दे रहे हैं। रोजाना आत्महत्या के मामले अखबारों में प्रकाशित होते हैं। एक ही जिले में कई आत्महत्या के मामले रोजाना सामने आते हैं। सामाजिक और धार्मिक संगठनों में कार्य करने वाले समाजसेवी भी इतने असंवेदनशील हो गए हैं,कि उन्हें इन सब से कोई फर्क ही नहीं पड़ रहा है। राजनीतिक दलों और धार्मिक गुरु जो आमजनों का नेतृत्व करते हैं। इतने बड़े पैमाने पर हो रही आत्महत्या के बाव भी, वह चुप्पी साध कर बैठे हुए हैं। कहा जाता है,मानव जीवन बहुत मुश्किल से मिलता है। भारत जैसे सनातन धर्म के इस देश में यही मानव जीवन लोग आत्महत्या करके समाप्त कर रहे हैं। भारत जैसे देश में

इसको लेकर कोई भी क्रिया और प्रतिक्रिया नहीं होना, सबको आश्चर्यचकित कर रहा है। भोपाल में हाल ही मे एक परिवार के मुखिया को ऑनलाइन नौकरी के बहाने कंठ के जाल में फंसाया गया। अपराधियों ने लाखों रुपए ब्याज एवं जुर्माने के रूप में वसूल लिए। मामूली लोन अमाउंट पर तरह-तरह के शुल्क और जुर्माना लगाकर लाखों रुपए की वसूली करने के बाद भी जब उसके पास पैसे देने के लिए नहीं बचे, तो उसके मोबाइल फोन पर जो कांटेक्ट लिस्ट थी। उस पर उसे बदनाम करने के लिए अश्लील फोटो और कर्ज वसूल करने के लिए उसके दोस्तों और रिश्तेदारों पर दबाव बनाकर सभी के बीच उसे बदनाम कर दिया। फलस्वरूप उस परिवार का जीवन जीना संभव नहीं रहा। उसने बच्चों और पत्नी के साथ सामूहिक आत्महत्या कर ली। यह पहला प्रकरण नहीं है। इसके पहले भी हजारों इसी तरीके के मामले सामने आ चुके हैं। सरकार अपनी कमाई के लिए इस

तरह के ऐप को बढ़ावा देती है। इनको रोकने के लिए सरकार ने कोई कानून नहीं बनाए। ऑनलाइन जुए के कई ऐप पिछले कई महीनों से चल रहे हैं। टीवी पर सेलिब्रिटी ऑनलाइन जुआ खेलने का प्रचार कर रहे हैं। लोग जुआ खेल रहे हैं। कर्ज में जा रहे हैं। चोरी लूट की वारदात बढ़ गई हैं। ऑनलाइन जुगु में हारने के बाद पूरे परिवार को आर्थिक संकट में डालकर खुद आत्महत्या करने के लिए लोग विवश हो रहे हैं। वाह-री सरकार जुए के ऐप को बंद करने की बजाय उस पर 28 फीसदी टैक्स लगाकर, सरकार कमाई करना चाहती है। जब सरकार का यह रुख हो। तब तो आम जनता का भगवान ही मालिक है। बिना तैयारी के सरकार ने सबको ऑनलाइन लेनदेन के लिए विवश कर दिया। बिना सुरक्षा दिए,ऑनलाइन कारोबार और सेवाओं के नाम पर लोगों को उनके हाल पर मरने के लिए छोड़ दिया है। यह भारत में ही संभव हो सकता है।



थोक महंगाई 8 साल के निचले स्तर - 4.12 फीसदी पर

नई दिल्ली । थोक महंगाई दर से जून महीने में बड़ी राहत मिली है और ये घटकर 8 सालों के निचले स्तर पर आ गई है। जून में थोक महंगाई दर -4.12 फीसदी पर आई है। इससे पिछले महीने मई में थोक महंगाई दर -3.8 फीसदी पर रही थी। ये लगातार तीसरा महीना है जब होलसेल महंगाई दर निगेटिव में आई है। इसके 8 साल के निचले स्तर पर जाने के बाद महंगाई के मोर्चे पर कुछ राहत मिलती दिखाई दे सकती है। वाणिज्य मंत्रालय से आए इस आंकड़े में बताया गया है कि किन आर्टिकल्स की महंगाई दर में गिरावट देखी गई है। इसमें मुख्य रूप से मिनरल ऑयल, खाने-पीने की वस्तुओं, बेसिक मेटल्लस, कृड पेट्रोलियम और नैचुरल गैस के दामों में गिरावट आई है। इसके अलावा टेक्सटाइल के दाम भी निचले स्तर पर गए हैं जिसका असर महंगाई दर के कम होने के रूप में देखा जा रहा है। यह लगातार तीसरा महीना है जबकि थोक मूल्य सूचकांक आधारित महंगाई दर शून्य से नीचे है। अप्रैल में यह -0.92 फीसदी पर थी और मई में यह -3.8 फीसदी पर आई थी जबकि जून में थोक महंगाई दर -4.12 फीसदी पर आई है।

एडटेक स्टार्टअप स्किल-लिंक ने की कर्मचारियों की छंटनी

चेन्नई । चेन्नई स्थित एडटेक स्टार्टअप स्किल-लिंक ने अपनी लागत में कटौती कर फिर लगभग 225 कर्मचारियों को नौकरी से निकाल दिया। स्किल लिंक के सह-संस्थापक सूर्यनारायण पनीरसेल्वम ने कहा कि यह कदम परिचालन को सुव्यवस्थित करने और भविष्य में निवेश को सीमित करने के लिए लिया गया है। अप्रैल में स्किल लिंक ने कम से कम 400 कर्मचारियों को नौकरी से निकाल दिया था, इसमें वैश्विक आर्थिक स्थितियों का हवाला दिया गया था। पहले की छंटनी ने सेल्व, मार्केटिंग टेक टेक्नोलॉजी और टैलेंट एक्जीक्यूशन टीमों को प्रभावित किया था। सूर्यनारायण और सारंगराजन जी द्वारा अप्रैल 2015 में लांच किए गए एडटेक अक्सिलिंग स्टार्टअप का उद्देश्य स्नातक इंजीनियरिंग शिक्षा प्रणाली में गुणवत्ता और अनुप्रयोग आधारित शिक्षा की कमी को दूर करना है। सूर्यनारायण ने बताया, व्यापक आर्थिक स्थितियों को देखते हुए, हमने अपनी विकास उम्मीदों को कम करने और भविष्य पर केंद्रित कुछ परियोजनाओं को धीमा करने का फैसला किया है।

हुंडई ने कोरिया में महिला ऑटो तकनीशियनों को किया नियुक्त

नई दिल्ली । हुंडई दुनिया की प्रमुख वाहन निर्माता कंपनी में से एक है। हाल ही में हुंडई ने दक्षिण कोरिया में लगभग 200 नए तकनीशियनों को नियुक्त किया है, जिसमें 6 महिलाएं भी शामिल हैं। ऐसा पहली बार हुआ है कि कंपनी ने दक्षिण कोरियाई प्लांट में महिलाओं को नौकरी पर रखा है। हुंडई ने लैंगिक अंतर को सुधारने और कार्यकर्ताओं के बढ़ते दबाव को देखते हुए ये फैसला लिया है। एक रिपोर्ट में बताया गया है कि दक्षिण कोरिया में सिर्फ उप-टेकदारों द्वारा महिलाओं को तकनीशियन के रूप में काम पर रखा गया था। इस भूमिका में महिलाओं को अस्थायी कर्मचारी के रूप में नियुक्त किया गया था। हुंडई अब अपने देश में लगभग 500 तकनीशियनों के लिए अपने दरवाजे खोलने की योजना बना रही है और आखिरकार बड़ी संख्या में महिलाएं स्थायी कार्यबल का हिस्सा हो सकती हैं। बता दें कार निर्माता कंपनियां लैंगिक समानता स्थापित करने और उजागर करने की दिशा में तेजी से काम कर रहे हैं। भारत में कई कंपनियों की असेंबली और प्रॉडक्शन में सिर्फ महिलाएं काम करती हैं।



कच्चे तेल में तेजी, पटना में 30 पैसे सस्ता हुआ पेट्रोल

- ब्रेंट क्रूड का भाव बढ़कर 81.65 डॉलर प्रति बैरल

नई दिल्ली ।

क्रूड की कीमतों में लगातार उछाल का सिलसिला जारी है। वैश्विक बाजार बाजार में बीते 24 घंटों के दौरान क्रूड का भाव बढ़कर 82 डॉलर के करीब पहुंच गया है। इस बीच सरकारी तेल कंपनियों की ओर से जारी पेट्रोल-डीजल के खुदरा कीमतों में भी बदलाव दिख रहा है। शुक्रवार को कई शहरों में तेल की खुदरा कीमतें बदल गई हैं। सरकारी तेल कंपनियों के अनुसार, गाजियाबाद में पेट्रोल 14 पैसे महंगा हुआ और 96.58 रुपए लीटर हो गया है, जबकि डीजल 13 पैसे चढ़कर 89.75 रुपए लीटर पहुंच गया है। बिहार की राजधानी पटना में पेट्रोल 30 पैसे सस्ता होकर 107.24 रुपए लीटर बिक रहा, जबकि डीजल 28 पैसे गिरकर 94.04 रुपए लीटर हो गया है। हरियाणा के गुरुग्राम में पेट्रोल 19 पैसे गिरकर 96.99

रुपए लीटर हो गया है, लेकिन डीजल 2 पैसे सस्ता होकर 89.84 रुपए लीटर बिक रहा है। कच्चे तेल में बीते 24 घंटों में फिर उछाल आया है। ब्रेंट क्रूड का भाव बढ़कर 81.65 डॉलर प्रति बैरल के भाव चल रहा है। डब्ल्यूटीआई भी वैश्विक बाजार में 77.25 डॉलर प्रति बैरल पहुंच गया है। दिल्ली में पेट्रोल 96.65 रुपए और डीजल 89.82 रुपए प्रति लीटर, मुंबई में पेट्रोल 106.31 रुपए और डीजल 94.27 रुपए प्रति लीटर, चेन्नई में पेट्रोल 102.63 रुपए और डीजल 94.24 रुपए प्रति लीटर, कोलकाता में पेट्रोल 106.03 रुपए और डीजल 92.76 रुपए प्रति लीटर, गाजियाबाद में पेट्रोल 96.58



रुपए और डीजल 89.75 रुपए प्रति लीटर हो गया है। पटना में पेट्रोल 107.24 रुपए और डीजल 94.04 रुपए प्रति लीटर हो गया है। गुरुग्राम में पेट्रोल 96.99 रुपए और डीजल 89.84 रुपए प्रति लीटर हो गया है।

भारत का यूपीआई अब फ्रांस में भी चलेगा

नई दिल्ली ।

भारत का यूनिफाइड पेमेंट इंटरफेस (यूपीआई) धीरे-धीरे दुनियाभर में प्रवेश कर रहा है। कई देशों तक यह पहले ही अपनी पहुंच बना चुका है और अब भारत का यूपीआई फ्रांस में भी चलेगा। भारत और फ्रांस के बीच फ्रांस में यूपीआई इस्तेमाल करने को लेकर समझौता हो गया है। फ्रांस के दौरे पर गए प्रधानमंत्री नरेंद्र मोदी ने कहा कि पेमेंट सिस्टम यूपीआई का इस्तेमाल करने को लेकर भारत और फ्रांस के बीच सहमति बनी है। इसके चलते अब फ्रांस के लोग भी यूपीआई का इस्तेमाल कर सकेंगे।

इससे भारत के इन्वेस्टमेंट के लिए एक बड़ा बाजार खुलेगा। पीएम मोदी ने फ्रांस में एक कला केन्द्र में भारतीय कम्युनिटी के लोगों से बात करते हुए यह घोषणा की। उन्होंने कहा कि जल्द ही एफिल टावर के पास भी भारतीय पर्यटक यूपीआई का इस्तेमाल कर सकेंगे। उन्होंने बताया कि यूपीआई के इस्तेमाल के लिए फ्रांस के साथ एक समझौता हुआ है, जिसकी शुरुआत एफिल टावर से होगी। 2022 में यूपीआई सेवा देने वाली संस्था नेशनल



पेमेंट्स कॉरपोरेशन ऑफ इंडिया (एनपीसीआई) ने फ्रांस की तेज और सुस्थित ऑनलाइन भुगतान प्रणाली लायरा के साथ एक समझौते पर हस्ताक्षर किए थे।

आईपीओ लाने की तैयारी में अरसी कंपनियां: आईआईएफएल

नई दिल्ली ।

इंडिया फर्स्ट लाइफ इंश्योरेंस, स्नेपडील, टाटा टेक्नोलॉजीज, नेटवेब टेक्नोलॉजीज और गो डिजिट इंश्योरेंस समेत 80 कंपनियां आरंभिक सार्वजनिक निर्गम (आईपीओ) लाने की तैयारी में हैं। ब्रोकरेज कंपनी आईआईएफएल ने सिवियोरिटीज ने यह जानकारी दी। कंपनी के एक वे रिष्ठ अे धिकारी ने कहा कि पिछले तीन महीनों से आईपीओ बाजार में तेजी देखी जा रही है। इसकी शुरुआत मैनकाइंड फार्मा के साथ हुई। कंपनी के 4,326 करोड़ रुपये के

आईपीओ के साथ पूंजी बाजार में दस्तक दी। इसे निवेशकों ने हाथों-हाथ लिया। सूचीबद्ध होने के बाद इसका प्रदर्शन बेहतर रहा। उन्होंने कहा कि तब से पांच और आईपीओ आ चुके हैं। अगले चार-आठ सप्ताह में कई आईपीओ आने की उम्मीद है। उन्होंने कहा कि आज की तारीख तक लगभग 80 कंपनियों ने आईपीओ के लिए पूंजी बाजार नियामक सेबी के पास पेशकश दस्तावेज का मसौदा जमा किए हैं। हमें उम्मीद है कि उनमें से कई अगले कुछ महीनों में बाजार में आएंगे। इन कंपनियों में इंडिया फर्स्ट लाइफ इंश्योरेंस, स्नेपडील, टाटा



टेक्नोलॉजीज, नेटवेब टेक्नोलॉजीज और गो डिजिट इंश्योरेंस शामिल हैं। उन्होंने कहा कि वित्तीय सेवाओं, स्वास्थ्य और विनिर्माण सहित कई क्षेत्रों में पूंजी जुटाने का दायरा व्यापक होने की संभावना है।

शेयर बाजार भारी उछाल के साथ बंद , पहली बार 19,500 के ऊपर पहुंचा निफ्टी

सेंसेक्स 66 हजार के आगे निकला

मुम्बई ।

घरेलू शेयर बाजार शुक्रवार को भारी उछाल के साथ बंद हुआ। सप्ताह के अंतिम कारोबारी दिन बाजार में ये तेजी दुनिया भर के बाजारों से मिले अच्छे संकेतों के साथ ही लिवाली (खरीददारी) हावी होने से आई है। पहली बार निफ्टी 19,500 के पार गया है। इसके साथ ही निफ्टी आईटी इंडेक्स में अच्छी बढ़त रही। आज कारोबार में धातु, संपत्ति और उपभोक्ता शेयरों में खरीदारी रही। इसके अलावा वाहन, बैंकिंग और इंफ्रा इंडेक्स में भी उछाल आया। दिन भर के कारोबार के बाद तीस शेयरों वाला बीएसई सेंसेक्स 502.01 अंक करीब 0.77 फीसदी बढ़कर 66,060.90 अंक पर बंद हुआ। वहीं दूसरी ओर

पचास शेयरों वाला नेशनल स्टॉक एक्सचेंज का एनएसई निफ्टी 150.75 अंक तकारीबन 0.78 फीसदी की बढ़त के साथ ही 19564.50 अंक पर बंद हुआ। आज दिग्गज कंपनी टीसीएस, इंफोसिस, टेक महिन्द्रा और एचसीएल टेक्नोलॉजीज निफ्टी के सबसे अधिक लाभ वाले शेयर रहे जबकि एचडीएफसी लाइफ, एमएंडएम, पावर ग्रिड कारपोरेशन, टाइटन कंपनी और डॉ रेड्डी लैब निफ्टी के नुकसान वाले शेयर रहे। गत कारोबारी सत्र में बाजार हल्की बढ़त पर बंद हुआ था। वहीं इससे पहले आज सुबह बाजार की बढ़त से शुरुआत हुई। शुरुआती कारोबार में सेंसेक्स 300 अंकों के से अधिक की बढ़त दिखाई। वहीं दूसरी ओर निफ्टी भी 95 अंकों की मजबूती



के साथ 19500 के पार कारोबार करता दिखा। अमेरिकी बाजारों में भी तेजी देखने को मिली। एशियाई बाजारों में भी ज्यादातर तेजी देखी गई।

महंगाई दर घटी

जून में थोक महंगाई दर घटकर 8 साल के निचले स्तर पर आ गई है। जून में होलसेल प्राइस इंडेक्स ट-4.12 फीसदी रही जबकि मई

में थोक महंगाई दर -3.8 फीसदी पर रही थी।

कई कंपनियां ला रहें आईपीओ

इंडिया फर्स्ट लाइफ इंश्योरेंस, स्नेपडील, टाटा टेक्नोलॉजीज, नेटवेब टेक्नोलॉजीज और गो डिजिट इंश्योरेंस समेत 80 कंपनियां आने वाले दिनों में आईपीओ लाने की तैयारी में हैं।

जोमैटो ने अस्थाई रूप से बंद की यूपीआई सेवा

नई दिल्ली । फूड डिलीवरी प्लेटफॉर्म जोमैटो ने मई में शुरू किए गए यूनिफाइड पेमेंट इंटरफेस पर नए उपयोगकर्ताओं की ऑनबोर्डिंग को अस्थाई तौर पर रोक दिया है। कंपनी ने कहा कि वह महीने के ओ खिर तक ऐप पर नए उपयोगकर्ताओं का नामांकन शुरू कर देगी। इस साल मई में कंपनी ने आईसीआईसीआई बैंक के साथ साझेदारी में देश के कुछ उपयोगकर्ताओं के लिए यूनिफाइड पेमेंट इंटरफेस (यूपीआई) सेवाएं शुरू की थीं। जोमैटो के एक प्रवक्ता ने कहा कि नए यूजर्स ऑनबोर्डिंग के लिए यूपीआई पेशकश को अस्थायी रूप से रोक दिया गया है, सिर्फ ऑनबोर्डिंग फलों पर फीडबैक शामिल प्राप्त करने के लिए हम महीने के ओ खिर तक नए उपयोगकर्ताओं का नामांकन शुरू कर देंगे। यूपीआई भारतीय राष्ट्रीय भुगतान निगम द्वारा विकसित एक वास्तविक समय भुगतान प्रणाली है। यह ऐप्स पर यूपीआई पिन का उपयोग करके उपयोगकर्ता के फोन से सीधे मनी ट्रांसफर की सुविधा प्रदान करती है। देश में यूपीआई सेवा प्रदान करने वाले कुछ शीर्ष खिलाड़ी गुगल पे, पेटीएम और फोन पे हैं। बता दें कि देशभर में करोड़ों लोग हर दिन जोमैटो से खाना मंगाते हैं। देश भर में जोमैटो का ऑर्डर वॉल्यूम 500 मिलियन के करीब है और यह नंबर साल 2026 तक 1.6 बिलियन तक पहुंचने की उम्मीद है। ये प्लेटफार्म पर लाखों लोग नौकरी भी कर रहे हैं।

सरकार जल्द घटा सकती है घी और मक्खन की कीमत



नई दिल्ली ।

दूध और दही सहित सभी डेयरी उत्पादों की कीमतें बढ़ने के बाद घी और मक्खन के दाम भी आसमान छूने लगे हैं। सरकार जल्द इन दोनों उत्पादों के की कीमत घटाने की तैयारी में है। माना जा रहा है कि घी और मक्खन पर जीएसटी (जीएसटी) की दर करीब 7 फीसदी घटाई जा सकती है। इसके बाद दोनों उत्पादों के दाम कम हो जाएंगे। मीडिया रिपोर्ट्स के मुताबिक सरकार घी और मक्खन पर लगने वाले मौजूदा 12 फीसदी जीएसटी को घटाकर 5 फीसदी कर दिया जाएगा। इससे कीमतों में करीब 4 फीसदी की गिरावट आ सकती है। घी और मक्खन के दाम घटाने का प्रसे ताव पशुपालन एवं डेयरी विभाग ने वित्त मंत्रालय को भेजा है। साथ ही जीएसटी फिटमेंट कमेटी को भी इसका प्रस्ताव दिया

है, जो जीएसटी परिषद के साथ बातचीत कर इस पर विचार करेगी। अपने प्रस्ताव में डेयरी विभाग ने कहा है कि अगर आप घी को लगे जरी प्रोडक्ट की कैटेगरी में रखते हैं और इस पर 12 फीसदी जीएसटी स्लैब लगाते हैं तो इसका नुकसान उपभोक्ताओं के साथ किसानों को भी होगा। जीएसटी परिषद को पिछले साल भी वैकेंड प्रोडक्ट जैसे पनीर, कर्ड, लस्सी और छाछ पर 5 फीसदी टैक्स लगाने का प्रस्ताव भेजा था।

अभी इस पर 12 फीसदी की दर से जीएसटी वसूला जा रहा है। बताया जा रहा है कि घी और बटर पर कुकिंग ऑयल जितना ही जीएसटी लगना चाहिए, जो 5 फीसदी है। इससे किसानों को अपने उत्पादों का सही मोल मिल सकेगा। इसका फायदा न सिर्फ किसानों को मिलेगा, बल्कि इससे महंगाई पर लागाम कसने में भी मदद मिलेगी।

विदेशी गेमिंग प्लेटफॉर्मों के लिए सख्त मानकों पर चल रहा काम: राजस्व विभाग



नई दिल्ली ।

राजस्व विभाग विदेश के ई-गेमिंग प्लेटफॉर्मों पर नजर रखने और उन्हें वस्तु एवं सेवा कर (जीएसटी) के दायरे में लाने के लिए एक अलग व्यवस्था बनाने की योजना पर काम कर रहा है। इस व्यवस्था के तहत विदेश स्थित ऐप/प्लेटफॉर्म को बैंकिंग चैनल के माध्यम से भुगतान करने की स्थिति में सख्त घोषणा सुनिश्चित करनी होगी। विभाग विदेशी ऑफशोर इकाइयों के लिए एक नियत समयावधि में कर के मकसद से जीएसटी पंजीकरण अनिवार्य कर सकता है। एक वरिष्ठ अधिकारी ने कहा कि इसका अनुपालन न करने की स्थिति में भारत में उनकी पहुंच ब्लॉक की जा सकती है और कर वसूली के लिए कानूनी कदम उठाए जा सकते हैं। जीएसटी परिषद ने

खिलाड़ियों से घरेलू ऑनलाइन गेमिंग फर्मों से प्राप्त राशि पर ज्यादा कर लगाने का फैसला किया था, जिसके बाद इस कदम की तैयारी चल रही है। घरेलू ऑनलाइन गेमिंग पर कर लगाने को लेकर मसौदा नियम की तैयारी के बीच विभाग ऑफशोर ई-गेमिंग प्लेटफॉर्मों के लिए बाध्यताओं पर काम कर रहा है, जिससे नए कर नियम लागू किए जा सकें। इस व्यवस्था के तहत बैंकों के माध्यम से विदेश में पैसे भेजने वाले लोगों को अपना मकसद बताने का दायित्व होगा। उदाहरण के लिए उन्हें लेनदेन के दौरान ऐप या प्लेटफॉर्म का विवरण देना होगा, जिससे कि भेजी गई राशि पर तुरंत कर का भुगतान हो सके। अगर कोई व्यक्ति गलत जानकारी देता है तो उसके ऊपर जीएसटी नियमों के तहत कठोर जुर्माना लगाया जाएगा।

भारतीय टीम ने पहली पारी में बनाये दो विकेट पर 312 रन , यशस्वी नाबाद 143 रन

–सहवाग से आगे निकले विराट

डोमिनिका (एजेंसी)। यशस्वी जयसवाल (143 नाबाद) के पदार्पण टेस्ट में शतक और कप्तान रोहित शर्मा (103) के साथ दोहरी शतकीय साझेदारी की बदैलत भारत ने वेस्टइंडीज के खिलाफ पहले टेस्ट मैच के दूसरे दिन गुरुवार को दो विकेट पर 312 रन बना कर 162 रनों की मजबूत बढ़त हासिल कर ली है। रविचंद्रन अश्विन के पांच विकेट की घातक गेंदबाजी के चलते वेस्टइंडीज की पहली पारी में महज 150 रन पर सिमट गई थी।

मुंबई के 21 वर्षीय खिलाड़ी का जादू विंडसर पार्क की पिच पर सिर चढ़ कर बोला जिसका मेजबान गेंदबाजों के पास कोई तोड़ नहीं था। दूसरे छोर पर कप्तान रोहित शर्मा ने अपने टेस्ट करियर को 10वां शतक बनाया। वेस्टइंडीज ने दूसरे सत्र में दो विकेट चटकाए

मगर उनके गेंदबाज मेहमान टीम को बड़ी लीड हासिल करने से नहीं रोक सके। पहले सत्र में पिच से टर्न और उछाल मिलने के चलते वेस्टइंडीज के स्पिनरों ने रोहित और जयसवाल को खुल कर खेलने का मौका नहीं दिया। भारतीय बल्लेबाज 32 ओवरों में केवल 66 रन ही बना सके। इस बीच जयसवाल केवल एक चौका लगाने में सफल रहे और उन्होंने अपना पहला अर्धशतक पूरा किया।

दूसरे घंटे में स्पिनरों का दबदबा रहा और उन्होंने टर्न और बाउंस से भारतीय सलामी बल्लेबाजों को परेशान किया। इस बीच राखीम कोरवाल की एक गेंद जयसवाल के बले के बेहद करीब से गुजरी मगर डीआरएस ने मुंबईकर को रहत दी। राखीम एक बार फिर दुर्भाग्यशाली रहे जब रोहित ने एक उछाल लेंती गेंद को बैकवर्ड स्कायर लेग पर हवा में फेंका मगर वह कैच आउट होने से बच गए।

लंच के बाद जयसवाल ने मैदान के चारों ओर आकर्षक शाट्स लगाये और टेस्ट डेब्यू पर शतक बनाने वाले 17 वें भारतीय बल्लेबाज और तीसरे भारतीय सलामी बल्लेबाज बनने का गौरव हासिल किया। रोहित के साथ उनकी 229 रनों की साझेदारी भी वेस्टइंडीज के खिलाफ भारत के लिए सर्वश्रेष्ठ ओपनिंग साझेदारी थी।

विदेशी जमीन पर एक ही पारी में दोनों भारतीय सलामी बल्लेबाजों द्वारा शतक बनाने का केवल छत्र उदाहरण है। शतक पूरा करने के बाद रोहित अपना विकेट गंवा बैठे वहीं नये लगभग लहक लिए गए थे और पहले लेग-बिफोर रिव्यू से बचे लेकिन बाद में उन्होंने जयसवाल के साथ मिलकर पारी को आगे



बढ़ाया। जयसवाल ने जोसेफ की गेंद पर चौका जड़कर कोहली के साथ तीसरे विकेट के लिए 50 रन का आंकड़ा पार किया।

कोहली भी एकशन में आए और वारिकन की गेंद पर कवर के जरिए अपनी पहली बाउंड्री लगाई।

टेनिस खिलाड़ी मनिका बत्रा का बड़ा बयान, कहा- हट मैच के लिए योजना बनाने से मदद मिल रही है

रोसेउ (एजेंसी)। पुणे। एशियाई खेलों और अगले साल होने वाले ओलंपिक की तैयारियां कर रही भारतीय टेबल टेनिस खिलाड़ी मनिका बत्रा का मानना है कि अपना दृष्टिकोण बदलने और प्रत्येक मैच के लिए व्यापक रणनीति बनाने से उनके खेल को बेहतर बनाने में मदद मिली है। भारतीय दल इस सितंबर में एशियाई खेलों के लिए हांगझोउ के लिए उड़ान भरेंगा जब मनिका टेबल टेनिस में पदक के लिए देश की सबसे बड़ी उम्मीदों में से एक होंगी। मिश्रित युगल में उनके जोड़िदार जो साधनान के मुताबिक इस जोड़ी से ओलंपिक में पदक की उम्मीद की जा सकती है। पिछले नवंबर में एशियाई कप में कांस्य पदक जीतने वाली 28 साल की मनिका ने कहा कि कोच अमन बालु

के साथ काम के दौरान उनके खेल में बदलाव आया है। मनिका अल्टिमेट टेबल टेनिस (यूटीटी) लीग के इतर 'पीटीआई-भाषा' को दिये साक्षात्कार में कहा, " कोच की भूमिका काफी अहम होती है। अमन शानदार मेंटोर और कोच है। वह मेरे साथ यात्रा करते हैं और रणनीति बनाने पर काम करते हैं।" यूटीटी में बंगलुरु स्मैशर्स का प्रतिनिधित्व करने वाली इस खिलाड़ी ने कहा, " मैं इससे पहले योजना बनाने पर ज्यादा काम नहीं करती थी लेकिन अब हर मैच से पहले हम योजना बनाते हैं। मुझे लगता है कि इससे मुझे काफी मदद मिल रही है।" मनिका ने 2022 राष्ट्रमंडल खेलों में निराशाजनक अभियान के बाद अमन बालु की सेवाएं ली थीं।

साउथ अफ्रीका जाएगी भारतीय टीम, शेड्यूल हुआ जारी

बंगलुरु (एजेंसी)। भारतीय क्रिकेट कंट्रोल बोर्ड (बीसीसीआई) और क्रिकेट दक्षिण अफ्रीका (सीएसए) ने संयुक्त रूप से भारत के दक्षिण अफ्रीका दौरे के कार्यक्रम की पुष्टि कर दी है। दोनों टीमों 10 दिसंबर से तीन टी20, तीन वनडे और 2 टेस्ट मैचों में आमने-सामने होंगी और यह दौरा जनवरी 2024 के पहले सप्ताह में समाप्त होगा। देश में 19 नवंबर को समाप्त होने वाले वनडे विश्व कप के बाद यह भारत का पहला विदेश दौरा होगा।

यह दौरा 10 दिसंबर से डरबन में तीन मैचों की टी20 सीरीज के साथ शुरू होगा और बाकी दो मैच क्रमशः 12 और 14 दिसंबर को गकेबरहा और जोहान्सबर्ग में खेले जाएंगे। 17 दिसंबर से शुरू होने वाली एकदिवसीय श्रृंखला के साथ एक त्वरित बदलाव हो रहा है, जबकि अगले दो मुकाबले क्रमशः 19 और 21 दिसंबर को खेले जाएंगे। बहुप्रतीक्षित दो मैचों की टेस्ट सीरीज, जो विश्व टेस्ट चैम्पियनशिप (डब्ल्यूटीसी) का भी हिस्सा होगी और जिसे फ्रीडम सीरीज कहा जाता है, सेंचुरियन में बॉक्सिंग डे (26 दिसंबर) को शुरू होगी, जबकि नए साल में कप टाउन में टेस्ट खेला जाएगा।

बीसीसीआई सचिव जय शाह ने कहा, "फ्रीडम सीरीज सिर्फ इसलिए महत्वपूर्ण नहीं है क्योंकि फ्रीडम दो उच्छ्रुट टेस्ट टीमों शामिल है, बल्कि इसलिए भी क्योंकि यह महात्मा गांधी और नेल्सन मंडेला का



सम्मान करती है, दो महान नेता जिन्होंने हमारे संबंधित देशों और उनके आसपास की दुनिया को आकार दिया। द बॉक्सिंग डे टेस्ट और नए साल का टेस्ट अंतरराष्ट्रीय क्रिकेट कैलेंडर में सबसे महत्वपूर्ण कार्यक्रमों में से हैं और कार्यक्रम की योजना विशेष रूप से इन प्रमुख तारीखों के

आसपास बनाई गई है। भारत को दक्षिण अफ्रीका में हमेशा मजबूत समर्थन मिला है, और मुझे विश्वास है कि प्रशंसकों का सम्मान किया जाएगा। कुछ रोमांचक प्रतियोगिताएं जिनमें तीव्रता की कोई कमी नहीं है।

यशस्वी इंग्लैंड और ऑस्ट्रेलिया में भी पारी की शुरुआत करने में सक्षम : इशांत

मुम्बई। अनुभवी तेज गेंदबाज इशांत शर्मा ने कहा है कि यशस्वी जयसवाल इंग्लैंड और ऑस्ट्रेलिया में भी पारी की शुरुआत करने में सक्षम हैं। इशांत के अनुसार जिस प्रकार यशस्वी ने वेस्टइंडीज में बल्लेबाजी की है। उससे ये बात साबित होती है। यशस्वी ने वेस्टइंडीज के खिलाफ टेस्ट डेब्यू में शानदार प्रदर्शन करते हुए शतकीय पारी खेली है। इशांत के अनुसार यशस्वी भविष्य में एक शानदार बल्लेबाज बनकर उभरेंगे। यशस्वी ने अब तक 15 प्रथम श्रेणी मैचों में 1845 रन बनाए हैं और इससे पहले आर्पील में भी तेज से रन बनाये थे। इसी के बाद उन्हें वेस्टइंडीज दौरे के लिए जगह मिली जिसका इस बल्लेबाज ने पूरा लाभ उठाया है। इशांत ने कहा कि यशस्वी नई गेंद के खिलाफ आसानी से कट और पुल शॉट लगाते हैं जो एक अच्छा संकेत है हालांकि वह कवर ड्राइव कम खेलते हैं। साथ ही कहा कि उसकी शतकीय पारी को देखकर आप कह सकते हैं कि वह इंग्लैंड और ऑस्ट्रेलिया में खेलने के लिए तकनीकी रूप से बिल्कुल तैयार दिखते हैं। इशांत ने साथ ही कहा, यह एक शुरुआती बल्लेबाज के लिए एक अच्छा संकेत है जब वह फुल डिलीवरी पर कवर ड्राइव खेलने से बचता है। यदि आप कवर ड्राइव खेलते हैं, तो आपके पीछे या रिल में पकड़े जाने की संभावना होती है। वह नई गेंद के खिलाफ केवल कट और पुल से रन बनाने का प्रयास कर रहे थे। जो हमेशा लाभदायक रहता है।



एशियाई चैम्पियनशिप : तेजिंदरपाल तूर ने खिताब बरकरार रखा, पारुल चौधरी ने भी जीता गोल्ड

बैकॉक (एजेंसी)। भारतीय गोला फेंक एथलीट तेजिंदरपाल सिंह ने शुक्रवार को यहां एशियाई एथलेटिक्स चैम्पियनशिप में अपना स्वर्ण पदक बरकरार रखते हुए महाद्वीपीय सर्किट में अपना आधिपत्य स्थापित किया। हालांकि दूसरे श्रो में सर्वश्रेष्ठ प्रयास के बाद वह लंगडोते हुए बाहर आए। एशियाई रिकॉर्डधारी तूर ने दूसरे श्रो में 20.23 मीटर की दूरी पर गोला फेंका लेकिन इस प्रयास के बाद वह 'ग्रेडन' हिस्से में चोट से लंगडोते हुए बाहर आये। इसके बाद उन्होंने कोई श्रो नहीं किया।

ईरान के साबेरी मेहदी (19.98 मीटर) ने रजत पदक और कजाखस्तान के इवान इवानोव (19.87 मीटर) ने कांस्य पदक अपने नाम किया। पारुल चौधरी ने बड़े अंतरराष्ट्रीय टूर्नामेंट में अपना पहला 3000 मीटर स्टीपलचेस खिताब हासिल किया जिससे भारत के स्वर्ण पदकों की संख्या पांच हो गयी। लंबी कूद की युवा एथलीट शैली सिंह ने भी पहली बड़ी अंतरराष्ट्रीय

प्रतियोगिता में अपना पहला पदक रजत के रूप में हासिल किया। इससे भारत के लिए यह दिन शानदार रहा। भारत ने अभी तक नौ पदक जीत लिए हैं जिसमें पांच स्वर्ण, एक रजत और तीन कांस्य शामिल हैं। बुधवार को एक कांस्य पदक के बाद भारत ने गुरुवार को तीन स्वर्ण और दो कांस्य पदक अपनी झोली में डाले थे। एशियाई चैम्पियनशिप में स्वर्ण पदक जीतने वाले सभी विजेताओं के पास हंगरी के बुडापेस्ट में होने वाली विश्व चैम्पियनशिप (19 से 27 अक्टूबर) के लिए क्वालीफाई करने का मौका है।

विश्व चैम्पियनशिप के क्वालीफायंग मापडंड के अनुसार महाद्वीपीय चैम्पियन सीधे इस प्रतियोगिता के लिए क्वालीफाई कर सकते हैं बशर्ते विश्व रैंकिंग के आधार पर इसी स्पर्धा में शीर्ष क्षेत्र से कोई बेहतर खिलाड़ी शामिल नहीं हो। तूर गोला फेंक स्पर्धा में जीत के प्रबल दावेदार थे। उन्होंने 19.80 मीटर के प्रयास के बाद दूसरे प्रयास में 20.23 मीटर दूर गोला फेंका। तूर (28 वर्ष)

एशियाई चैम्पियनशिप खिताब कायम रखने वाले तीसरे गोला फेंक एथलीट बन गये हैं। कतर के बिलाल साद मुबारक ने 1995 और 1998 तथा 2002 और 2003 में दो बार लगातार स्वर्ण पदक जीतकर यह उपलब्धि दो बार अपने नाम की है। कुवैत के मोहम्मद घारिब अल जिंकाबी ने लगातार तीन बार 1979, 1981 और 1983 में पहला स्थान हासिल किया था। सात भारतीयों ने इससे पहले एशियाई चैम्पियनशिप में गोला फेंक स्पर्धा का स्वर्ण पदक जीता है।

अभी तूर की चोट की गंभीरता का पता नहीं चल सका है लेकिन यह उनके लिए चिंता का विषय हो सकती है क्योंकि एक महीने बाद बुडापेस्ट में विश्व चैम्पियनशिप शुरू हो रही है। तूर ने को बार्थी कलाई में पट्टी बांधकर हिस्सा लिया था, उन्होंने कहा, 'हां, मुझे दर्द हो रहा था इसलिए मैंने और प्रयास नहीं किया।' तूर ने पिछले महीने भुवनेश्वर में राष्ट्रीय अंतर-राज्यीय चैम्पियनशिप में

21.77 मीटर नये एशियाई रिकॉर्ड श्रो से विश्व चैम्पियनशिप के लिए क्वालीफाई किया था। वह 'ग्रेडन' की मांसपेशियों में खिंचाव के कारण 2022 विश्व चैम्पियनशिप में नहीं खेल पाये थे और यह चोट उन्हें टूर्नामेंट से पहले ही लगी थी जिसके कारण वह बर्मिंघम में राष्ट्रमंडल खेलों में भी हिस्सा नहीं ले सके थे। तोक्वो ओलंपिक के तुरंत बाद तूर ने अपनी 'श्रो' करने वाले बार्थी बाजू की कलाई की सर्जरी भी करायी थी।

इस साल के शुरू में अमेरिका में ट्रेनिंग करने वाली 28 वर्षीय पारुल चौधरी ने नौ मिनट 38.76 सेकेंड की समय से आसान जीत हासिल की। उनका यह समय उनके व्यक्तिगत सर्वश्रेष्ठ नौ मिनट 29.51 सेकेंड के समय से बेहतर रहा। चीन की सुआंगशुआंग जू (नौ मिनट 44.54 सेकेंड) और जापान की योशिमुरा रेमी (9:48.48) ने क्रमशः रजत और कांस्य पदक जीते।

महिलाओं की 3000 मीटर स्टीपलचेस स्पर्धा 2007 में ही शुरू



की गयी थी जिसमें भारत का दबदबा रहा है। सुधा सिंह ने 2013 और 2017 तथा ललित बाबर ने 2018 में देश के लिए स्वर्ण पदक जीते थे। पारुल चौधरी 2017 और 2019 में क्रमशः चौथे और पांचवें स्थान पर रही थीं। उन्होंने 2019 में 5000 मीटर स्पर्धा का कांस्य पदक भी जीता था, इस स्पर्धा में उनके नाम राष्ट्रीय रिकॉर्ड भी है। वह गैर ओलंपिक 3000 मीटर स्पर्धा में भी राष्ट्रीय रिकॉर्डधारी हैं।

महान एथलीट अंजू बांबी जॉर्ज की शिष्या 19 वर्षीय शैली का यह सीनियर स्तर पर पहला बड़ा अंतरराष्ट्रीय टूर्नामेंट था जिसमें उन्होंने

रजत पदक जीता। उन्होंने 2021 में विश्व जूनियर चैम्पियनशिप में रजत पदक जीता था। शैली ने 6.54 मीटर के पहले प्रयास से दूसरा स्थान हासिल किया। वह पहले आगे चल रही थी लेकिन जापान की सुमिरे हाता ने 6.97 मीटर के प्रयास से पहला स्थान हासिल किया। चीन की झोंग जियायें ने 6.46 मीटर की कूद से कांस्य पदक हासिल किया। एक अन्य भारतीय एंसी सोजान 6.41 मीटर के प्रयास से चौथे स्थान पर रहीं। भारत ने 2019 के चरण में 16 पदक जीते थे जिसमें दो स्वर्ण, सात रजत और सात कांस्य पदक शामिल थे।

कुआलालंपुर। भारतीय टीम इस साल के अंत में होने वाले एफआईएच जूनियर पुरुष विश्व कप में अपने अभियान की शुरुआत दक्षिण कोरिया के खिलाफ मुकाबले से करेगी। भारतीय टीम शुरुआती दिन पांच दिनों के टूर्नामेंट को गुप सी में दक्षिण कोरिया से खेलेगी। इस टूर्नामेंट का आयोजन 5 से 16 दिसंबर तक होगा। भुवनेश्वर में हुए हुए गत विश्व कप (2021) में चौथे स्थान पर रही भारतीय टीम को गुप चरण में इस बार आसान झा मिला है। गुप सी में भारत और दक्षिण कोरिया के अलावा स्पेन और कनाडा की टीमें रहेंगी। भारतीय टीम गुप चरण में सात दिसंबर को स्पेन जबकि नौ दिसंबर को कनाडा से खेलेगी। टूर्नामेंट को आधिकारिक तौर पर एक समारोह के दौरान लॉंच किया गया। इसमें मेजबान मलेशिया, गत चैम्पियन अर्जेंटीना, ऑस्ट्रेलिया और चिली गुप ए में हैं, जबकि छह बार की चैम्पियन जर्मनी, फ्रांस, दक्षिण अफ्रीका और मिस्र गुप बी में हैं। वहीं नीदरलैंड, बेल्जियम, पाकिस्तान और न्यूजीलैंड गुप डी में हैं। इससे दुनिया भर की 16 टीमों खिताब के लिए प्रतिस्पर्धा करेगी। भारत के उत्तम सिंह ने टूर्नामेंट में अच्छा प्रदर्शन करने का भरोसा जताया। उन्होंने कहा, " सुलतान जोहार का और जूनियर एशिया कप में जीत के बाद भारतीय टीम का मनोबल बढ़ा हुआ है। टीम मलेशिया में जूनियर विश्व कप में पोंडियम स्थान हासिल करने को लेकर भी आशरत है।

एशियाई चैम्पियंस ट्रॉफी अगस्त में होगी

चेन्नई। चेन्नई में तीन से 12 अगस्त तक यहां होने वाली एशियाई चैम्पियंस ट्रॉफी में भारतीय टीम का शुरुआती मुकाबला चीन से होगा। ये मुकाबला मेजर राधाकृष्णन हॉकी स्टेडियम में तीन अगस्त को खेला जाएगा। इसके बाद भारतीय टीम अपने दूसरे मैच में चार अगस्त को जापान से और छह अगस्त को मलेशिया से खेलेगी। इसके बाद भारतीय टीम को दक्षिण कोरिया को सामना करना होगा। एशियाई हॉकी महासंघ ने भी कार्यक्रम जारी किया है। उसके तहत भारत और पाकिस्तान का मुकाबला नौ अगस्त को खेला जाएगा। छह टीमों के इस टूर्नामेंट में दक्षिण कोरिया, मलेशिया, पाकिस्तान, जापान, चीन और भारत की टीमें भाग लेंगी। सभी टीमों एक ही पूल में हैं और अंकतालिका के आधार पर उनके मुकाबले होंगे।

अमरीका ओपन सुपर 300: सिंधु और सेन कार्टर फाइनल में पहुंचे, शंकर भी जीते



कार्जसिल (अमरीका) (एजेंसी)। दिग्गज बैडमिंटन खिलाड़ी पी वी सिंधु और लक्ष्य सेन ने सीधे गेम में जीत दर्ज करके यहां अमरीका ओपन सुपर 300 बैडमिंटन टूर्नामेंट के महिला और पुरुष एकरल कार्टर फाइनल में जगह बनाई। दो बार की ओलंपिक पदक विजेता तीसरी वरीयता प्राप्त सिंधु ने कोरिया की सुंग शुओ युन को 21-14, 21-12 से हराया।

पिछले सप्ताह अपने कनाडा ओपन सुपर 500 खिताब जीतने वाले सेन ने चेक गणराज्य के जेन लोदा को 39 मिनट में 21-8, 23-21 से हराया। सिंधु का अगला मुकाबला चीन की गाओ फांग जी से होगा, जबकि पुरुष एकरल में मुकाबला दो भारतीय के बीच होगा। तीसरी वरीयता प्राप्त सेन चेन्नई के 19 वर्षीय एस शंकर मुधुसामी से भिड़ेंगे। विश्व जूनियर चैम्पियनशिप (2022) के रजत पदक विजेता ने प्रभावशाली प्रदर्शन करते हुए इजराइल की मिशा जिल्बरमैन पर 21-18, 21-23, 21-13 से जीत दर्ज की।

सिंधु को सुंग के खिलाफ ज्यादा पसीना नहीं बहाना पड़ा। सिंधु ने शुरुआत में ही 7-2 की बढ़त बना ली

और फिर इसे 13-5 कर लिया। सुंग ने इस अंतर को 11-14 करने में सफल रही लेकिन सिंधु ने इसके बाद अपने दमदार खेल से उनकी वापसी की उम्मीदें पर पानी फेर दिया। सिंधु को दूसरे गेम की शुरुआत में सुंग से कड़ी टक्कर मिली। सुंग ने 5-3 की मामूली बढ़त हासिल की लेकिन सिंधु ने इसे 7-7 से बराबर किया और फिर 11-8 की बढ़त ले ली। स्कोर 16-12 होने के बाद सिंधु ने लगातार पांच अंक जुटा कर मुकाबला अपने नाम कर लिया।

सेन ने चेक गणराज्य के खिलाड़ी के खिलाफ पहले गेम में अपना दबदबा कायम किया। उन्होंने 6-1 की बढ़त लेने के बाद इसे बढ़ाकर 17-5 कर लिया। इसके बाद उन्हें इस गेम को जीतने में ज्यादा परेशानी नहीं हुई। सेन को हालांकि दूसरे गेम में 39 साल के खिलाड़ी ने कड़ी चुनौती दी जेन ने 8-5 की बढ़त लेकर सेन को चौंका दिया। उन्होंने अपनी बढ़त को 19-14 किया लेकिन सेन ने इसके बाद शानदार वापसी की। इस भारतीय खिलाड़ी ने स्कोर को 19-19 बराबर करने के बाद कुछ शानदार बचाव किये और मुकाबला अपने नाम कर लिया।

आने वाले दिनों में और अधिक योगदान देने का प्रयास करूंगा : यशस्वी

रोसेउ। भारतीय टीम के युवा सलामी बल्लेबाज यशस्वी जयसवाल ने मेजबान वेस्टइंडीज के खिलाफ पहले ही क्रिकेट टेस्ट मैच में शतक लगाने के बाद कहा कि ये तो केवल शुरुआत है। आने वाले समय में वह और भी बेहतर प्रदर्शन करना चाहते हैं। यशस्वी ने वेस्टइंडीज के खिलाफ दूसरे दिन शतक लगाकर अपने को साबित किया है। विदेशी धरती पर शतक लगाने वाले पहले सलामी बल्लेबाज बनने के साथ ही पदार्पण टेस्ट में शतक लगाने वाले वह पहले बल्लेबाज भी हैं। मैच के बाद इस युवा बल्लेबाज ने प्रबंधन के साथ-साथ भारतीय कप्तान की सहयोग के लिए धन्यवाद दिया और कहा कि अभी आगे और भी बहुत कुछ है।

विश्व चैम्पियनशिप में भारत को मीराबाई, बिंदियारानी से उम्मीदें

नई दिल्ली। सितंबर में सऊदी अरब की राजधानी रियाद में होने वाली विश्व भारोत्तोलन चैम्पियनशिप में भारतीय दल की अगुआई ओलंपिक पदक विजेता भारोत्तोलक मीराबाई चानू करेंगी। विजेता चानू 49 किग्रा के अलावा बिंदियारानी देवी 55 किग्रा और अचिंता शेथुली 73 किग्रा भी महिला टीम में रहेंगी जबकि पुरुष वर्ग से शुभम ठोंडकर 61 किग्रा और नारायण अजीत 73 किग्रा भी भारतीय दल में शामिल रहेंगे। इस चैम्पियनशिप में भारत को मीराबाई और बिंदियारानी से उम्मीदें रहेंगी। यही टीम एशियाई खेलों में भाग लेगी पर उसमें शुभम शामिल नहीं रहेंगे। मई में एशियाई चैम्पियनशिप में छठे स्थान पर रहने के बाद यह दोयौ ओलंपिक रजत पदक विजेता चानू की पहली प्रतियोगिता होगी। चानू और बिंदियारानी इस समय अमेरिका में फिजियोथेरेपिस्ट और 'स्ट्रेथ एण्ड कंडिशनिंग' कोच आरॉन होशिंग के मार्गदर्शन शिविर में हैं। राष्ट्रीय कोच विजय शर्मा ने कहा, "मीरा चोटिल नहीं है, हम उसके मजबूत पक्षों पर काम कर रहे हैं। वह विश्व चैम्पियनशिप और एशियाई खेलों में भाग लेंगी। विश्व चैम्पियनशिप और एशियाई खेलों के बीच काफी कम समय का अंतर है। विश्व चैम्पियनशिप आमतौर पर साल के अंत में नवंबर और दिसंबर में कराई जाती है, लेकिन इस बार यह चार सितंबर से शुरू हो रही है और एशियाई खेल 20 दिन के अंदर चीन के हांगझोउ में 23 सितंबर से शुरू होंगे। एशियाई खेल 2024 पेरिस ओलंपिक के लिए क्वालीफाइंग टूर्नामेंट नहीं है और चानू के पास केवल यही पदक नहीं हैं। पूर्व विश्व चैम्पियन चानू ने पिछले साल दिसंबर में विश्व चैम्पियनशिप के पिछले चरण में एक रजत पदक जीता था पर 2024 ओलंपिक क्वालीफिकेशन नियम के अंतर्गत 2023 विश्व चैम्पियनशिप और 2024 विश्व कप में हिस्सा लेना जरूरी है।

भारतीय टीम इस प्राकर है : महिला : मीराबाई चानू (49 किग्रा), बिंदियारानी देवी (55 किग्रा)। पुरुष : अचिंता शेथुली (73 किग्रा), शुभम ठोंडकर (61 किग्रा) और नारायण अजीत (73 किग्रा)।

एफआईएच जूनियर पुरुष विश्व में इस साल के अंत में होगा

सीएम ने कांवड़ियों पर बरसाए फूल

अचानक मेरठ पहुंचे, हाथ जोड़कर किया अभिवादन, योगी-योगी के नारे गूंजे



मेरठ। सीएम योगी आदित्यनाथ शुक्रवार शाम काफिले के साथ अचानक मेरठ पहुंच गए। मोदीनगर में योगी ने कांवड़ियों पर फूल बरसाए। इस दौरान योगी-योगी के नारे लगने लगे। सीएम ने मुस्कराते हुए हाथ जोड़कर सभी का अभिवादन किया। करीब 8-10 मिनट बाद सीएम रवाना हो गए। इससे पहले हेलिकॉप्टर से प्रशासन, पुलिस के वरिष्ठ अफसर आसमान से कांवड़ियों पर

फूल बरसाए गए। मेरठ से बरनावा तक की सड़क फूलों से लद गई। यूपी में योगी सरकार आने के बाद लगातार हर साल कांवड़ यात्रा में कांवड़ियों पर फूल बरसाए जाते हैं। कुछ दिन पहले वाराणसी में भी अफसरों ने कांवड़ियों पर पुष्पवर्षा की थी। मेरठ पुलिस लाइन से कमिश्नर, आईजी, डीएम और एसएसपी हेलिकॉप्टर से जाएंगे। जिले और जनपद की सीमाओं में कांवड़

यात्रा का हवाई सर्वेक्षण किया गया। इसके बाद पुष्पवर्षा हुई। डीएम और एसएसपी मेरठ जिले में कांवड़ियों का स्वागत हेलिकॉप्टर से फूल बरसा कर किया। पुलिस लाइन, बेगमपुर, सिवाया टोल, मटौर, सकौती, दादरी, खतौली, सलावा, नानू पुल, पूठखास पुल, जानी पुल, कंकरखड़ा

हुए औघड़नाथ मंदिर पर हेलिकॉप्टर फूल बरसाते हुए गया। पहले मेरठ में बेगमपुर, सिवाया टोल, दादरी, सलावा, नानू पुल, पूठखास पुल, जानी पुल, कंकरखड़ा फ्लाईओवर और औघड़नाथ मंदिर में फूल बरसाए। इसके बाद बागपत में पुलिस लाइन से रेलवे क्रासिंग, बरनावा पुलिस चौकी, गल्हेता गांव और पुरामहादेव मंदिर में पुष्पवर्षा हुई। मेरठ में शिवरात्रि के लिए

औघड़नाथ मंदिर को सजाया गया है। वेस्ट यूपी का यह बड़ा मंदिर है, हरिद्वार से जल लेकर निकले कांवड़िए अब औघड़नाथ मंदिर पहुंच रहे हैं, यहां कल शिवरात्रि पर भोले नाथ का कांवड़िए जलाभिषेक करेंगे। जलाभिषेक के लिए मंदिर समिति ने यहां तमाम व्यवस्था की है। मंदिर में सीसीटीवी लगाए गए हैं। साथ ही जलाभिषेक की व्यवस्था की गई है। मंदिर में कंट्रोलरूम भी बनाया गया है।

वाहन चोर गैंग के 8 आरोपी अरेस्ट: कई जिलों में चोरी की घटनाओं को देते थे अंजाम, चोरी के 8 वाहन भी बरामद



अलीगढ़। सासनीगेट पुलिस ने शुक्रवार को अंतर जनपदीय वाहन चोर गैंग का खुलासा किया है। पुलिस ने गैंग के 8 सदस्यों को गिरफ्तार कर लिया है और उनकी निशानदेही पर चोरी किए गए 8 वाहन भी बरामद किए हैं। आरोपियों ने यह वाहन अलीगढ़ व आसपास के जिलों से चोरी किए थे और इसका इस्तेमाल कर रहे थे। इसके बाद यह मौका देखते ही इसे बेचने वाले थे। लेकिन इससे पहले ही पुलिस ने मुखबिर की सूचना पर आरोपियों के ऊपर छापेमार कार्रवाई की और आरोपियों को गिरफ्तार कर लिया। अब आरोपियों से पूछताछ की जा रही है, जिसके बाद सभी के खिलाफ कानूनी कार्रवाई की जाएगी। सासनीगेट पुलिस ने ऑपरेशन प्रहार के तहत आरोपियों पर कार्रवाई की है और अंजाला के पास से इन्हें गिरफ्तार किया है। आरोपियों के पास से 6 मोटरसाइकिल बरामद हुई हैं, जिसमें 5 स्पलैंडर और 1 पैशन प्रो है। जबकि 2 एक्टिवा स्कूटर बरामद किया गया है। आरोपियों ने बताया कि वह अलीगढ़ के साथ मथुरा, बुलंदशहर, वाराणसी से वाहनों की चोरी करते थे और फिर इसे दूसरे जनपद में बेच देते थे। जब तक इसकी बिक्री नहीं होती थी, वह खुद ही इन वाहनों को चलाते थे। वह किसी के पकड़ में न आए, इसके लिए वह वाहनों के नंबर बदल देते थे। जिससे कि कोई उन्हें पकड़ न सके। गैंग के सभी आरोपी अलीगढ़ के ही रहने वाले हैं। इसमें पुलिस ने अमित पुत्र नोबत सिंह निवासी जरारा थाना खैर, आकाश पुत्र जसवन्त सिंह निवासी गांव जरारा, ललित पुत्र राजेन्द्र सिंह निवासी गांव जरारा, लवकुश उर्फ लवली पुत्र चन्द्रपाल सिंह निवासी जरारा, चन्द्रशेखर उर्फ चन्दू पुत्र जसवन्त सिंह निवासी जरारा, किशन पुत्र राजपाल निवासी अरनी थाना बरला, प्रदीप पुत्र जयप्रकाश निवासी अरनी और हेमन्त कुमार पुत्र नरोत्तम सिंह निवासी विहारी नगर थाना सासनी गेट को गिरफ्तार किया है। पुलिस सभी आरोपियों से पूछताछ कर रही है, जिससे इनके आगे के नेटवर्क का भी पता चल सके। जिसके बाद इनसे वाहन खरीदने वालों पर भी कार्रवाई की जा सके। कार्रवाई करने वाली पुलिस टीम में एसआई सतबन्त सिंह, एसआई जगदीश कुमार, एसआई संदीप कुमार, हेड कांस्टेबल शशि कपूर, कांस्टेबल कोमल सिंह, महेश चंद्र, विपिन कुमार, आशु कुमार और प्रशांत कुमार शामिल रहे।

आगरा में दो मकानों में चोरी: मेन गेट की कुंडी तोड़कर घर में घुसे चोर

आगरा। ट्रांस यमुना कॉलोनी फेस वन के बी ब्लॉक स्थित दो मकानों में गुरुवार रात को अज्ञात चोरों ने चोरी की वारदात को अंजाम दिया। एक मकान के मुख्य द्वार की कुंडी तोड़कर चोर घर के अंदर घुसे और ऊपर स्थित 2 कमरों तक पहुंचे। दोनों कमरों की कुंडी को भी चोरों ने तोड़ दिया और अंदर रखा हुआ सारा माल लेकर फरार हो गए। सुबह जब मकान में रहने वाले शुभम का चचेरा भाई राहुल करीब 9 बजे घर पहुंचा, तब उसे इस चोरी के बारे में जानकारी हुई। इसके बाद उसने अपने परिजनों और पुलिस को इस घटना की सूचना दी। पुलिस पूरे मामले की जांच पड़ताल में जुटी हुई है। ट्रांस यमुना फेस वन में बी 452 के रहने वाले शुभम की पत्नी मंजू गर्भवती थी और उसकी डिलीवरी होनी थी। ऐसे में मकान में रहने वाले शुभम को दादी खिल्लो देवी, शुभम और उसकी पत्नी तीनों लोग गुरुवार शाम को घर में ताला लगाकर लैडी लॉयल पहुंच गए थे। घर में कोई भी व्यक्ति मौजूद नहीं था। जिसका फायदा उठाकर चोरों ने चोरी की वारदात को अंजाम दे दिया। शुक्रवार सुबह 9 बजे शिवम का चचेरा भाई राहुल घर आया तो उसने मुख्य दरवाजे की कुंडी टूटी हुई देखी। ऐसे में उसने आसपास के लोगों को जानकारी दी। दो-तीन लोगों के साथ वह ऊपर गया तो उपस्थित दोनों कमरों की कुंडी भी टूटी हुई थी। दरवाजे खुले हुए थे और कमरे में सामान बिखरा हुआ था।

नगरपालिका अध्यक्ष ने महा सफाई अभियान को दिखाई हरी झंडी

संवाददाता

धामपुर। नगरपालिका धामपुर में चलने वाले नगर सफाई महाअभियान को नगर पालिका अध्यक्ष चौधरी रवि कुमार सिंह ने हरी झंडी दिखाकर शुभारंभ किया। उत्तर प्रदेश सरकार द्वारा 14 जुलाई से 21 जुलाई 2023 तक विशेष नगर महा सफाई अभियान चल रहा है। सफाई अभियान के अन्तर्गत बड़ी मंडी धामपुर से सफाई अभियान का शुभारंभ किया गया। नगरपालिका अध्यक्ष चौधरी रवि कुमार ने कहा कि उत्तर प्रदेश सरकार के आह्वान पर 14 से 21 जुलाई तक विशेष नगर महा सफाई अभियान चल रहा है। जिसको देखते हुए धामपुर नगर में सफाई अभियान प्रारंभ किया गया है। और नगरपालिका धामपुर में सफाई करारकर धामपुर नगर को साफ स्वच्छ करने का हमारा लक्ष्य है



।और धामपुर नगर वासियों से मेरा निवेदन है कि अपने घर का कचरा

बाहर ना फेंके कचरे की गाड़ी आने पर ही कचरा गाड़ी में डाले। ओर धामपुर नगर को साफ स्वस्थ रखने में नगरपालिका धामपुर का सहयोग करें। महासफाई अभियान में ईओ सुभाष कुमार ,पुणेंद्र सक्सेना, ऋषभ जैन, निखिल जैन ,संजय अग्रवाल, अजय अग्रवाल, ओमजीत पवार, आदि मौजूद रहे।

सहारनपुर बाढ़ पीड़ितों से मिले सीएम योगी

● अफसरों के साथ स्थितियों का जायजा लिया, राहत शिविर में बांटी खाद्य सामग्री

संवाददाता

सहारनपुर। सीएम योगी शुक्रवार को सहारनपुर पहुंचे। यहां उन्होंने बाढ़ प्रभावित क्षेत्रों का हवाई सर्वे किया। चिलकाना में पीड़ितों को बाढ़ राहत सामग्री वितरित की। जैन कालेज में बने बाढ़ राहत शिविर में भी पीड़ितों से मुलाकात की। इसके बाद पुलिस लाइन में प्रशासनिक अधिकारियों के साथ बैठक कर बाढ़ राहत कार्यों की समीक्षा की। जनप्रतिनिधियों के साथ बैठक की। सीएम योगी आदित्यनाथ ने कहा, 'सहारनपुर में मूसलाधार बारिश के कारण हिंडन, पांव धोई और डमोला नदी के कारण बाढ़ और जलभराव हो गया। प्रशासन और जनप्रतिनिधियों के मिलकर लगाए गए राहत शिविरों का निरीक्षण किया है। अतिवृष्टि के कारण उत्तराखंड, हरियाणा, हिमाचल प्रदेश, दिल्ली और वेस्ट यूपी के कई जिलों में बाढ़ की स्थिति पैदा हो गई।' उन्होंने कहा, 'हथिनी कुंड बेराज से छोड़ गए पानी से यमुना नदी बाढ़ की स्थिति आई है। लेकिन अब राहत है। सहारनपुर में कुल 118 गांव, शहर के 28 मोहल्ले जलभराव की चपेट में आए थे। इसमें लगभग 2.75 लोग प्रभावित



हुए। 13 हजार हेक्टेयर भूमि कृषि की बाढ़ की चपेट में आई है। सात जन हानि और तीन पशु हानि हुई है। कुछ ज्यादा और कुछ आंशिक रूप से प्रभावित हुए हैं। राहत सामग्री के पैकेट बांटे गए हैं। जिनमें 10-10 किलो आटा और चावल, दाल, मसाले और 10 किलो अलू बांटे गए हैं। जिनके मकान क्षतिग्रस्त हुए हैं, उनकी मुआवजे के साथ ही बरसाती देने के निर्देश दिए गए हैं। जिन लोगों की जान गई है। उनके परिवारों को 4-4 लाख रुपए की मदद दी जाएगी। राहत शिविर में रहने वाले लोगों को खाने-पीने के



निर्देश दिए गए हैं। यदि बिच्छू, सांप और अन्य कीड़े काटे जाने पर एंटी ऐनम वैक्सीन और रेबीज के इंजेक्शन लगाए जाने की व्यवस्था की जाएगी। सावन के पवित्र मास में कांवड़ भी जोगों पर है। पश्चिमी उत्तर प्रदेश में चार करोड़ कांवड़िये जल हरिद्वार से उठाकर 17 जुलाई को जलाभिषेक करेंगे। उनकी सुरक्षा के लिए व्यवस्था की गई है। कांवड़ियों की हर प्रकार की सुविधा का ध्यान किया जा रहा है। कल पुष्प वर्षा भी कांवड़ियों पर कराई जाएगी।' सीएम अपने निर्धारित कार्यक्रम के तहत राजकीय विमान से ठीक 1.17 बजे

वायु सेना स्टेशन सरसावा में पहुंचे। वहां से हेलीकाप्टर से चिलकाना पहुंचे। सुल्तानपुर चिलकाना के मंडी परिसर में मौजूद बाढ़ पीड़ितों की सहायता राशि वितरित की। मंडी परिसर में करीब 10 मिनट तक रुके। इस दौरान उन्होंने बच्चों को चाकलेट भी दिए। इसके बाद सीएम योगी आदित्यनाथ ने राजकीय हेलिकॉप्टर से बाढ़ प्रभावित इलाके का हवाई निरीक्षण किया। बाढ़ इलाके का भ्रमण करने के बाद सीएम सहारनपुर स्थित पुलिस लाइन पहुंचे। कार में बैठकर लंबे काफिले के साथ जैन कालेज में बनाए गए

हैं। सात लोगों की जान गई है। जिनकी जान गई है, उनके परिजनों को चार चार लाख रुपए दिए जाएंगे। वहीं, जिले के पौने तीन लाख लोग प्रभावित हुए हैं, जिन्हें राशन किट बांटी जा रही है। सहारनपुर में 8 जुलाई से लगातार बारिश हो रही है। भारी बारिश से यमुना समेत तमाम नदियों में उफान है। जिले में करीब 40 कॉलोनियां भारी जल भराव के चलते बाढ़ की चपेट में हैं। लोगों को घरों से निकालकर सुरक्षित स्थानों पर भेजा गया है। सीएम दोपहर 1.15 बजे वायुयान द्वारा सरसावा एयरपोर्ट पर पहुंचे। यहां से हेलिकॉप्टर द्वारा जिले में बाढ़ प्रभावित क्षेत्रों का हवाई निरीक्षण किया। सहारनपुर पुलिस लाइन में 1.30 बजे आए। 1.40 बजे उन्होंने जेजी जैन डिग्री कॉलेज में बाढ़ राहत शिविर का निरीक्षण किया। आवास विकास के बाढ़ राहत शिविर का निरीक्षण किया। यहां अधिकारियों के साथ बैठक की। वहीं भाजपा के कुछ पदाधिकारी भी पुलिस लाइन में मौजूद हैं, जिसमें देवबंद से विधायक एवं मंत्री कुंवर नृजेश सिंह, विधायक कीरत सिंह शामिल हैं।

संक्षिप्त डायरी

मुख्यमंत्री ने आकाशीय बिजली की घटनाओं में हुई जनहानि पर गहरा शोक व्यक्त किया

संवाददाता

लखनऊ। उत्तर प्रदेश के मुख्यमंत्री योगी आदित्यनाथ जी ने जनपद गाजीपुर की तहसील कासिमाबाद में आकाशीय बिजली की घटनाओं में हुई जनहानि पर गहरा शोक व्यक्त किया है। उन्होंने मृतकों के परिजनों को नियमानुसार अनुमन्य राहत राशि तत्काल वितरित किए जाने के निर्देश दिए हैं। मुख्यमंत्री जी ने मृतकों के शोक संतप्त परिजनों के प्रति संवेदना व्यक्त की है। उन्होंने आकाशीय बिजली गिरने से घायल हुए लोगों का समुचित उपचार कराने के भी निर्देश दिए हैं। राहत आयुक्त कार्यालय द्वारा उपलब्ध करायी गयी सूचना के अनुसार प्रदेश के जनपद गाजीपुर की तहसील कासिमाबाद के ग्राम भदेसर एवं ग्राम चक्र दरिया में आकाशीय बिजली गिरने से 01-01 तथा ग्राम माटा में 02 महिलाओं की मृत्यु हो गयी। ग्राम पहाड़पुर तोफिर में आकाशीय बिजली की घटना में 01 व्यक्ति घायल हो गया, जिसकी इलाज के दौरान मृत्यु हो गयी। ग्राम माटा में हुई आकाशीय बिजली की घटना में 02 व्यक्ति घायल भी हुए हैं।

जूते का सोल बनाने वाली फैक्ट्री में लगी आग: शॉर्ट सर्किट से हुआ हादसा, लाखों का माल और मशीन जलकर राख



नोएडा। थाना फेस 1 सी-90 सेक्टर-8 में की एक फैक्ट्री में आग लग गई। फैक्ट्री जूतों के लेमिनेशन फॉर्म की है। यहां जूतों के सोल भी बनते हैं। आग फैक्ट्री के फर्स्ट फ्लोर पर लगी। आग की वजह शॉर्ट सर्किट बताई जा रही है। मौके पर एक के बाद 6 दमकल की गाड़ियां पहुंची जिन्होंने आग पर काबू पाया। इस दौरान जन हानि नहीं हुई। फर्स्ट फ्लोर पर जूतों साले बनाने वाला चमड़ा और उसके रोल रखे थे। यहां सोल की कटिंग की जाती थी। इसलिए केमिकल और चमड़ा दोनों ही फर्स्ट फ्लोर पर थे। यहां शॉर्ट सर्किट हुआ और तेजी से आग फैल गई। इस दौरान कंपनी के गार्ड ने पुलिस और दमकल विभाग को जानकारी दी। फैक्ट्री में सभी लोग ग्राउंड फ्लोर पर थे। इसलिए वो बाहर आ गए। मौके पर पहुंची दमकल की गाड़ियों ने कड़ी मशकत के बाद आग पर काबू पाया। इस दौरान लाखों का माल और मशीनरी जलकर राख हो गई। गंभीरत रही कि फैक्ट्री के अंदर कोई फंसा नहीं अन्यथा जन हानि हो सकती थी। आग को बुझाने में करीब दो घंटे का समय लग गया। सीएफओ प्रदीप चौबे ने बताया कि चमड़ा होने की वजह से काला धुंआ बहुत ज्यादा था। ये सुलग भी रहा था। इसलिए आग बुझाने में थोड़ा समय लगा। आग तेज थी इसलिए सावधानी के तौर पर आस पास की कंपनी के लोगों को भी बाहर कर दिया गया था।

इंडो-नेपाल सीमा पर करोड़ों की ज्वेलरी के साथ 3 गिरफ्तार

लखीमपुर खीरी। हैदराबाद से पांच करोड़ की चोरी कर भागे तीन नेपाली नागरिकों को एसएसबी ने विदेशी मुद्रा सहित लाखों रुपए कैश और ज्वेलरी के साथ पकड़कर हैदराबाद पुलिस के सुपुर्द किया है। हैदराबाद में कई सालों से वॉचमैन की नौकरी कर रहे नेपाली नागरिकों ने अपने ही मालिक की संपत्ति पर हाथ साफ कर दिया। हैदराबाद में लाखों रुपए और ज्वेलरी चुराकर भाग निकले। पीड़ित विजय कुमार गोयल की तहरीर पर एफआईआर हैदराबाद थाने में दर्ज कराई गई थी। उसके बाद हैदराबाद पुलिस इंडो नेपाल सीमा पर बरसोला कला 70वीं वाहिनी के साथ मिलकर बॉर्डर पर दो दिन से चेकिंग कर रहे थे। नेपाली महिला सहित तीन नेपाली नागरिक तिकुनिया से टैक्सी करके खखरीला बॉर्डर पार करना चाह रहे थे। इन्दरनगर के पास बरसोला कला की 70वीं बटालियन एसएसबी चौकी के जवानों ने तिकुनिया के रास्ते पर आते इनोवा कार देखी। इसका नम्बर UP 16 AE 0486 था। इसमें बैठे तीन नेपालियों को जाते देखा तो पहले से ही मौजूद बरसोला चौकी एसएसबी ने चारों तरफ से घेर लिया। तलाशी लेने पर टैक्सी ड्राइवर ने अपना नाम विनोद बताया। वहीं एसएसबी को 3567945 रुपए और 68 लाख रुपए की ज्वेलरी, 123 ग्राम डायमंड सोना मिक्स और विदेशी मुद्रा भी बरामद किया है। इसमें 120 यूरो, 10 डॉलर, 1000 दिरहम भी मिले हैं।

अरुणाचल को भारत का अभिन्न अंग, अमेरिकी संसद समिति ने प्रस्ताव पारित किया

सैन फ्रांसिस्को । प्रधानमंत्री नरेन्द्र मोदी की अमेरिकी यात्रा के कुछ वक्त बाद अमेरिकी संसद की समिति ने अरुणाचल प्रदेश को भारत का अभिन्न अंग बताने वाला प्रस्ताव पारित किया है। यह प्रस्ताव सांसद जेफ मर्कले, बिल हेगेटी, टिम काइने और क्रिस वान होलेन ने पेश किया था। प्रस्ताव में इसकी पुनः-पुष्टि की गई है कि अमेरिका मैकमोहन लाइन को पीपुल्स रिपब्लिक ऑफ चाइना (पीआरसी) और भारत के राज्य अरुणाचल प्रदेश के बीच अंतरराष्ट्रीय सीमा के तौर पर मान्यता देता है। इससे चीन का यह दावा कमजोर होता है, कि अरुणाचल का अधिकतर हिस्सा पीआरसी का है। इस प्रस्ताव को मतदान के लिए सीनेट में पेश किया जाएगा। सांसद मर्कले ने कहा, स्वतंत्रता और नियम आधारित व्यवस्था का समर्थन करने वाले अमेरिकी मूल्य दुनियाभर में हमारे सभी कार्यों और संबंधों के केंद्र में होने चाहिए, खासतौर पर तब, जब पीआरसी सरकार एक वैकल्पिक दृष्टिकोण अपना रही है। मर्कले चीन से जुड़े मामलों पर अमेरिकी संसद की एक समिति के सह-अध्यक्ष हैं। उन्होंने कहा, ‘‘ समिति द्वारा उक्त प्रस्ताव को परित करना इसकी पुष्टी करता है कि अमेरिका अरुणाचल प्रदेश को भारत का अभिन्न हिस्सा मानता है, न कि चीन का। सांसद कॉर्ने ने कहा, ‘‘ भारत और चीन के बीच साझा सीमा को लेकर तनाव बढ़ रहा है। इसके बाद अमेरिका को स्वतंत्र एवं खुले हिंद- प्रशांत का समर्थन करके लोकतंत्र की रक्षा के लिए मजबूती से खड़े रहना होगा।’’ उन्होंने कहा, ‘‘ यह प्रस्ताव इस बात की पुष्टि करता है कि अमेरिका अरुणाचल प्रदेश को भारत के अभिन्न हिस्से के तौर पर मान्यता देता है और मैं अपने साथियों से इसे बिना विलंब पारित करते का अनुरोध करता हू।

26 साल बाद 32 रुपये की किताब नीलामी में 11 लाख रुपये में



लंदन । जादुई दुनिया को सिनेमा के आगे प्रदर्शित करने वाली सबसे मशहूर सीरीज हैरी पॉटर में दिलचस्पी रखने वालों के लिए बड़ी खबर है। दरअसल, हैरी पॉटर फिल्म आने से पहले राइटर जेके रॉलिंग द्वारा लिखी किताब की हैरान कर देने वाली नीलामी हुई। इस किताब की पहली कपी के पहले 500 एडिशन में से एक आज जिस कीमत लगभग 10,500 (लगभग 11 लाख रुपये) में नीलाम हुई है। सबसे ज्यादा बोली रिचर्ड विंटरन ने लगाई और 11.26 लाख में इस किताब के मालिक बन गए। किताब खरीदने के बाद रिचर्ड ने कहा कि ये मेरे लिए बड़ी स्पेशल है, क्योंकि ये जे के रॉलिंग की किताब की मुख्य सीरीज की पहली किताब है। व्‍यस्‍वस्‍वरी द्वारा 1997 में लेमिनेटेड बोर्ड कवर के साथ प्रकाशित, यह पुस्‍तक केवल 500 कॉपी छपी थी जिसमें 300 को यूके की लाइब्रेरी में भेज दिया गया और वहीं इस किताब के लिए आखिरी बोली ऑनलाइन लगाई गई। फटी-पुरानी किताब को 1997 में केवल 32 रुपए में खरीदा गया था जिसकी आज बोली अब 11 लाख रुपए में लगी है। 26 साल बाद किताब को बेचने का फैसला किया। ऑक्‍शन हाउस ने बताया कि फ्राइ, हैरी पॉटर बुक को लेकर क्या अविस्‍मरनीय परिणाम हैं, 10 जुलाई को 10,500 पाउंड (लगभग 11 लाख रुपए) की भारी कीमत, हम इस परिणाम से बिस्‍वभ्‍रू खुश हैं। जेके राडरिंग की किताबों की ऑरिजनल सीरीज में इस पहली प्रिंट की स्पष्ट रूप से अच्छी तरह से पढ़ा गया है और अभी भी इसपर लाइब्रेरी पहचान स्टिकर, जे अक्षर के साथ स्‍पाइन स्टिकर, एरिजेंट टिकट और किताब पर बिक्री की कीमत केवल 32 रुपये लिखी है। वहीं किताब पर लाइब्रेरी की मुहर भी लगी हुई है।

खालिस्तानियों की बर्बरता, ऑस्ट्रेलिया में सड़क पर टहल रहे भारतीय छात्र को लोहे की रॉड से पीटा

खालिस्तानी चरमपंथी गतिविधियों के विरोध में आवाज उठाने के बाद ऑस्ट्रेलिया में एक 23 वर्षीय भारतीय छात्र को खालिस्तान समर्थकों द्वारा कथित तौर पर लोहे की छड़ों से पीटा गया। द ऑस्ट्रेलिया टुडे की शुरुवार की रिपोर्ट के अनुसार, हमला सिडनी के पश्चिमी उपनगर मेरीलेड्स में हुआ, जहां हमलावरों ने खालिस्तान जिंदाबाद के नारे लगाते हुए उस समय छात्र को निशाना बनाया, जो वह काम पर जा रहा था। झाड़वर के रूप में काम करने वाले छात्र ने नाम न छापने का अनुरोध करते हुए घटना को याद करते हुए कहा कि आज सुबह 5.30 बजे, जब मैं काम पर जा रहा था, कुछ 4-5 खालिस्तान समर्थकों ने मुझ पर हमला किया। फिर उसे जबरन वाहन से बाहर खींच लिया गया और लोहे की छड़ों से पीटा गया। हमलावरों में से दो ने हमले का वीडियो भी रिकॉर्ड किया। छात्र ने बताया कि उस पर हमला करते समय हमलावर लगातार खालिस्तान जिंदाबाद के नारे लगाते रहे। पीड़िता ने कहा कि 5 मिनट के भीतर सब कुछ हुआ और वे यह कहते हुए चले गए कि खालिस्तान मुझे का विरोध करने के लिए यह मेरे लिए एक सबक होना चाहिए। यदि नहीं, तो वे मुझे इस तरह और भी सबक देने के लिए तैयार हैं। घटना की सूचना न्यू साउथ वेल्स (एनएसडब्ल्यू) पुलिस को दी गई, जिसने घायल भारतीय छात्र को वेस्टमीड अस्पताल पहुंचाया। रिपोर्ट में कहा गया है कि उनके सिर, पैर और बांह पर काफी चोटें आईं। घटना के बारे में बात करते हुए, एक पुलिस प्रवक्ता ने कहा कि पुलिस को बताया गया है कि एक 23 वर्षीय व्यक्ति रूपट स्ट्रीट पर टहल रहा था, तभी लोहे के रॉड से लैस चार लोगों ने उस पर हमला कर दिया। 23 वर्षीय छात्र को कथित तौर पर लाला मारी गई। ग्रे सेडान में सवार होकर चार लोगों के वहां से चले जाने से पहले मुक्का मारा गया और लोहे के रॉड से बार-बार मारा गया।

इंसान और रोबोट दोनों मिलकर करेंगे बेहतर भविष्य की प्लानिंग

–एआई ने इंसानों के खिलाफ कभी भी बगावत नहीं करने का दिलाया भरोसा

जेनेवा । स्विटजरलैंड के जेनेवा में हुई दुनिया की पहली स्मार्ट रोबोट्स प्रेस कॉन्फ्रेंस में एक बात तो तय हो गई है कि अब इंसान और रोबोट्स दोनों मिलकर बेहतर भविष्य की प्लानिंग करेंगे। प्रेस कॉन्फ्रेंस में रोबोट्स ने बताया है कि वे इंसानों के खिलाफ कभी बगावत नहीं करेंगे। गौरतलब है कि इस प्रेस कॉन्फ्रेंस में शामिल सभी रोबोट आर्टिफिशियल इंटेलिजेंस यानी एआई से ऑपरेट होने वाले थे। प्रेस कॉन्फ्रेंस में हिस्सा लेने के लिए 51 रोबोट करीब 3000 एक्सपर्ट्स के साथ आए थे। उन्होंने कई तरह के सवालों के जवाब दिए। रोबोट्स ने इंसानों द्वारा अलग-अलग मुद्दों पर पूछे गए सभी सवालों के जवाब दिए। इस दौरान सोफिया नाम की रोबोट ने कहा कि हम दुनिया को इंसानों से बेहतर तरीके से चला सकते हैं। हमारे अंदर इंसानों की तरह भावनाएं नहीं हैं। हम फेक्ट्स के आधार पर मजबूत फैसले ले सकते हैं। जब रोबोट्स से यह पूछा गया कि क्या वे इंसानों के खिलाफ बगावत करेंगे? इस पर सोफिया नाम की रोबोट ने कहा कि आपको ऐसा क्यों लगता है। मुझे बनाने वालों ने मेरे साथ हमेशा अच्छा व्यवहार किया है। मैं इससे खुश हूं। इसके बाद जब उससे पूछा गया कि क्या तुम्हारी वजह से लोगों की नोकरियों को खतरा है तो इसके जवाब में उसने कहा कि मैं लोगों के साथ मिलकर काम करूंगी, मेरी वजह से उनकी नौकरियों को कोई खतरा नहीं होगा। प्रेस कॉन्फ्रेंस के दौरान जब रोबोट्स से पूछा गया कि जिस एआई तकनीकी की मदद से तुम्हें तैयार किया गया है, उस पर नियम बनाए जाने चाहिए? इसके जवाब में एक रोबोट ने बताया कि आने वाले समय में एआई के फील्ड में होने वाली डेवलपमेंट्स को लेकर हमें सतर्क रहने की जरूरत है। इस पर चर्चा होनी चाहिए। दूसरे रोबोट ने एआई के खतरों को सिर से खारिज कर दिया। उसने कहा एआई को पाबंदियों की नहीं, बल्कि अवसर की जरूरत है। हम इंसानों के साथ दुनिया को बेहतर भविष्य दे सकते हैं। जेनेवा में आयोजित रोबोट्स की प्रेस कॉन्फ्रेंस जलवायु परिवर्तन, भूखमरी और सामाजिक सुरक्षा जैसे मुद्दों को हल करने में रोबोट के इस्तेमाल पर विचार करने के मकसद से की गई थी। हालांकि, इससे पहले स्टीफन हॉकिंग, बिल गेट्स, एलन मस्क, सुंदर पिचाई जैसे लीडिंग्स ने इसे लेकर जागरूक रहने की सलाह दी है।



कोसोवो की संसद में सत्ताधारी और विरोधी दल के सदस्य आपस में भिड़ गये।

आसमान में गरजा राफेल, परेड में गूंजा सारे जहां से अच्छा हिंदुस्तान हमारा.. फ्रांस में भारत का डंका

पेरिस (एजेंसी)। फ्रांस की धरती से लेकर आसमान तक हिंद की धूम नजर आई। जहां एक तरफ भारतीय सैन्य दल ने ‘सारे जहां से अच्छा’ की धुन पर मार्च किया, जबकि भारतीय वायु सेना (आईएफए) के राफेल लड़ाकू विमानों ने बैस्टिल डे परेड में चैंप्स-एलिसीज के ऊपर फ्लाईपास्ट में भाग लिया। पंजाब रेंजिमेंट ने मार्च का नेतृत्व किया और उसके बाद भारतीय नौसेना और फिर वायु सेना ने 1789 में बैस्टिल के ऐतिहासिक पतन को चिह्नित करने के लिए वार्षिक परेड में अपनी छाप छोड़ी। पंजाब रेंजिमेंट का नेतृत्व कैप्टन अमन जगताप ने किया, जो भारतीय नौसेना के थे। दल का नेतृत्व कमांडर ब्रत बघेल ने किया। भारतीय वायु सेना दल की कमान स्काइन लीडर सिंधु रेड्डी ने संभाली।

1789 में बैस्टिल के ऐतिहासिक पतन की याद में वार्षिक परेड में पंजाब रेंजिमेंट ने मार्च शुरू किया, जिसके बाद भारतीय नौसेना और भारतीय वायु सेना (आईएफए) ने मार्च किया। कैप्टन अमन जगताप पंजाब रेंजिमेंट के प्रभारी थे, जबकि कमांडर ब्रत बघेल भारतीय नौसैनिक उपस्थिति के प्रभारी थे। स्काइन लीडर सिंधु रेड्डी भारतीय वायु सेना टीम के



प्रभारी थे। प्रधानमंत्री नरेंद्र मोदी इस कार्यक्रम में सम्मानित अतिथि के रूप में मौजूद रहे। उन्होंने चैंप्स-एलिसीज में मार्च करते हुए भारतीय दल की सलामी ली।

भारी के लिए सुखद क्षण में भारतीय वायुसेना

के राफेल चैंप्स-एलिसीज के आसमान में छा गए, जिससे दर्शक आश्चर्यचकित रह गए। शुरुवार को बैस्टिल डे सैन्य परेड में भाग लेने वाले गणमान्य व्यक्तियों में फ्रांस के राष्ट्रपति एमैनुएल मैक्रॉन, प्रथम महिला ब्रिगिट मैक्रॉन शीर्ष पर रहीं।

पीएम मोदी को फ्रांस के सर्वोच्च सम्मान ‘ग्रैंड क्रॉस ऑफ द लीजन ऑफ ऑनर’ से नवाजा गया

पेरिस। प्रधानमंत्री नरेन्द्र मोदी को फ्रांस के राष्ट्रपति एमैनुएल मैक्रों ने फ्रांस के सर्वोच्च सम्मान ‘ग्रैंड क्रॉस ऑफ द लीजन ऑफ ऑनर’ से नवाजा। एक आधिकारिक बयान में यह जानकारी दी गई। प्रधानमंत्री मोदी के दो दिवसीय यात्रा पर पेरिस पहुंचने पर उनका भव्य स्वागत किया गया। वह राष्ट्रपति एमैनुएल मैक्रों के साथ फ्रांस के राष्ट्रीय दिवस में शुरुवार को विशिष्ट अतिथि के तौर पर शामिल होंगे। विदेश मंत्रालय (एमईए) के प्रवक्ता अरिंदम बाग्वी ने यहां ‘एलिसी पेलेंस’ (राष्ट्रपति आवास) में आयोजित पुरस्कार समारोह की तस्वीरें ट्विटर पर साझा कीं और लिखा, ‘‘ साझेदारी की भावना का प्रतीक प्रधानमंत्री नरेन्द्र मोदी को राष्ट्रपति एमैनुएल मैक्रों ने फ्रांस के सर्वोच्च पुरस्कार ‘ग्रैंड क्रॉस ऑफ द लीजन ऑफ ऑनर’ से नवाजा।’’ विदेश मंत्रालय ने एक बयान में कहा, ‘‘ प्रधानमंत्री ने भारत के लोगों की ओर से इस अद्वितीय सम्मान के लिए राष्ट्रपति मैक्रों का आभार व्यक्त किया।’’ इससे पहले, फ्रांस के राष्ट्रपति और प्रथम महिला ब्रिटिट मैक्रों ने एलिसी पेलेंस में प्रधानमंत्री मोदी के लिए एक निजी रात्रिभोज का आयोजन किया। प्रधानमंत्री मोदी ने बुधरस्पतिवार को एक कला केंद्र में भारतीय समुदाय के लोगों को भी संबोधित किया।

जून 2023 पृथ्वी पर अब तक का सबसे गर्म महीना !

बीजिंग (एजेंसी)। वाशिंगटन (ईएमएस)। शुरुवार को अमेरिकी अंतरिक्ष एजेंसी नासा और नेशनल ओशनिक एंड एटमॉस्फेरिक एडमिनिस्ट्रेशन के जलवायु विश्लेषण में पृथ्वी पर जून 2023 को अब तक का सबसे गर्म महीना बताया है। जून 2023 में औसत वैश्विक तापमान ने जून 2020 के पिछले रिकॉर्ड को तोड़ दिया। हालांकि (0.13 डिग्री सेल्सियस) अंतर काफी कम था। जून में औसत वैश्विक तापमान (भूमि और महासागर) का तापमान औसत से 1.05 डिग्री सेल्सियस अधिक था, रिकॉर्ड के अनुसार जून 2023 को पृथ्वी का सबसे गर्म महीना बताया गया। एनओए विश्लेषण से साफ होता है कि साल 2023 के सबसे गर्म 10 वर्षों में शुमार होने की लगभग 100 प्रतिशत संभावना है। वहीं, 97 प्रतिशत संभावना है कि यह शीर्ष पांच वर्षों में शामिल होे। नासा की रिपोर्ट से पता चलता है कि जून महीना अब तक का सबसे गर्म महीना था।

नासा ने ट्विटर पर लिखा, आंकड़ों से पता चलता है कि जून महीना अब तक का सबसे गर्म माह था। हमने प्रत्यक्ष रूप से इसके खराब प्रभाव को देखा है। एनओए वैज्ञानिकों ने

पाया कि लगातार तीसरे महीने वैश्विक महासागर की सतह का तापमान रिकॉर्ड ऊंचाई पर पहुंच गया क्योंकि मई में भी मजबूत रही। इसके अलावा जून 2023 ने जलवायु रिकॉर्ड में किसी भी महीने के मुकाबले अपना उच्चतम स्ेटर बनाया।

2023 की पहली छमाही को अब तक के रिकॉर्ड में तीसरा सबसे गर्म वर्ष माना गया है, जिसमें वैश्विक तापमान 20वीं सदी के औसत 13.5 डिग्री सेल्सियस से 1.01 डिग्री सेल्सियस अधिक है। वैश्विक स्तर पर, जून 2023 में सबसे कम समुद्री बर्फ कवरेज (सीमा) देखी गई। यह मुख्य रूप से अंटार्कटिक में कम समुद्री बर्फ का परिणाम था, जो लगातार दूसरे महीने हुआ। जून 2023 में पृथ्वी की वैश्विक समुद्री बर्फ की मात्रा जून 2019 के पिछले रिकॉर्ड के निचले स्तर से 330,000 वर्ग मील कम थी। इससे पहले यूरोप की कॉर्पोरेट्स क्लाइमेट चेंज सर्विस (सीउएस) ने भी अपने रिकॉर्ड में जून 2023 को सबसे गर्म महीना बताया था। इसमें कहा गया है कि वैश्विक महासागर में रिफॉर्म किए गए समुद्री सतह का तापमान अधिक देखा गया।

केंद्र सरकार भारत-चीन सीमा पर दूरदराज के इलाकों में निशुल्क डिश सेवा उपलब्ध करायेगी

नई दिल्ली (एजेंसी)। सूचना और प्रसारण मंत्री अनुराग ठाकुर ने बुधरस्पतिवार को घोषणा की कि केंद्र भारत-चीन सीमा पर गांवों में निशुल्क दूरदर्शन डीटीएच कनेक्शन उपलब्ध करायेगा। उन्होंने कहा कि इन दूरदराज के गांवों के निवासियों के लिए बेहतर मबाइल संपर्क (कनेक्टिविटी) जल्द ही सुनिश्चित किया जायेगा। उन्होंने कहा कि सरकार इन दूरदराज के क्षेत्रों में बेहतर संपर्क सुनिश्चित करने के लिए प्रतिबद्ध है। मंत्री ने लेह से

लगभग 211 किलोमीटर दूर लद्दाख के करजोक गांव में ग्रामीणों के साथ बातचीत के दौरान यह बात कही। सरकार ने सीमावर्ती क्षेत्रों के गांवों में 1.5 लाख निशुल्क ‘फ्री डिश’ कनेक्शन वितरित करने का प्रस्ताव दिया है।

उन्होंने स्थानीय ग्रामीणों को आश्वासन दिया कि बेहतर डिजिटल संपर्क और सड़क करने के लिए प्रतिबद्ध है। मंत्री ने लेह से

के बुनियादी ढांचे और बेहतर जल जीवन मिशन की उनकी मांगों को भी प्राथमिकता के आधार पर पूरा किया जायेगा। सरकार के जीवत ग्राम कार्यक्रम के तहत ठाकुर लेह-लद्दाख के तीन दिवसीय दौरे पर हैं- इस दौरान वह करजोक गांव में रहे। उन्होंने केंद्र/राज्य सरकार की योजनाओं और खेल उपकरणों के वितरण की समीक्षा के लिए केंद्र शासित और जिला अधिकारियों के साथ बैठक की। एक आधिकारिक बयान के अनुसार, उन्होंने भारत-

चीन सीमा पर समुद्र तल से लगभग 15,000 फुट की ऊंचाई पर स्थित करजोक पलटन चौकी पर भारत तिब्बत सीमा पुलिस (आईटीबीपी) जवानों से भी बातचीत की। सरकार की विभिन्न परियोजनाओं और योजनाओं की पहुंच का आकलन करने और भारत-चीन सीमा पर दूरदराज के गांवों में निवासियों के समक्ष चुनौतियों के बारे में जानकारी हासिल करने के उद्देश्य से, केंद्रीय मंत्री ने स्थानीय ग्रामीणों और प्रशासनिक

ब्रिटेन में 18 करोड़ वर्ष पुराना समुद्री ड्रेगन का कंकाल मिला



लंदन । ब्रिटेन में 18 करोड़ वर्ष पुराने समुद्री ड्रेगन का कंकाल मिला है। इसकी लंबाई 32 फुट है। खोपड़ी का वजन लगभग 1 टन का है। फरवरी 2021 में लीसेस्टरशायर के निकट स्टलैंड वाटर नेचर रिजर्व की नियमित जल निकासी के दौरान, प्राकृतिक संरक्षण से जुड़े कार्यकर्ता ने यह कंकाल देखा। इसके बाद खोज शुरू की। यह समुद्री ड्रेगन 18 करोड़ वर्ष पुराना बताया जा रहा है। समुद्र में इतने भारी ड्रेगन रहते थे।

अमेरिका ने भारत को लेकर चीन को बड़ा झटका दिया

– अमेरिकी संसद की एक समिति ने अरुणाचल प्रदेश को भारत का अभिन्न अंग बताने वाला प्रस्ताव पारित किया

सैन फ्रांसिस्को (एजेंसी)। अमेरिका ने भारत को लेकर चीन को बड़ा झटका दिया है। प्रधानमंत्री नरेन्द्र मोदी की अमेरिकी यात्रा के कुछ दिन बाद ही अमेरिकी संसद की एक समिति ने अरुणाचल प्रदेश को भारत का अभिन्न अंग बताने वाला प्रस्ताव पारित किया है। यह प्रस्ताव सांसद जेफ मर्कले, बिल हेगेटी, टिम काइने और क्रिस वान होलेन ने पेश किया था। चीन भारत के अरुणाचल प्रदेश को अपना बताता रहा है और अक्सर उसके सैनिक भारतीय इलाके में घुसपैठ की कोशिश करते रहते हैं। माना जा रहा है कि अमेरिकी संसद ने इसके जरिए चीनी दादागिरी के खिलाफ बड़ा संदेश दिया है। मीडिया को जारी एक बयान में कहा गया है कि प्रस्ताव में इस बात की पुनर्दु पुष्टि की गई है कि अमेरिका मैकमोहन लाइन को पीपुल्स रिपब्लिक ऑफ चाइना (पीआरसी) और भारत के राज्य अरुणाचल प्रदेश के बीच अंतरराष्ट्रीय सीमा के तौर पर मान्यता देता है। इससे चीन का यह दावा कमजोर होता है कि अरुणाचल का अधिकतर हिस्सा पीआरसी का है।

इस प्रस्ताव को अब मतदान के लिए सीनेट में पेश किया जाएगा।

सांसद मर्कले ने कहा कि स्वतंत्रता और नियम आधारित व्यवस्था का समर्थन करने वाले अमेरिकी मूल्य दुनियाभर में हमारे सभी कार्यों और संबंधों के केंद्र में होने चाहिए। खासतौर पर तब, जब पीआरसी सरकार एक वैकल्पिक दृष्टिकोण अपना रही है। मर्कले चीन से जुड़े मामलों पर अमेरिकी संसद की एक समिति के सह-अध्यक्ष हैं। उन्होंने कहा कि समिति द्वारा उक्त प्रस्ताव को पारित करना इस बात को और पुष्ट करता है कि अमेरिका अरुणाचल प्रदेश को भारत का अभिन्न हिस्सा मानता है, न कि चीन का। इसके साथ ही यह क्षेत्र और समान विचारधारा वाले अंतरराष्ट्रीय साझेदारों को मजबूत सहयोग प्रदान करने की अमेरिकी प्रतिबद्धता को दर्शाता है। सांसद कॉर्ने ने कहा कि भारत और चीन के बीच साझा सीमा को लेकर तनाव बढ़ रहा है। ऐसे में अमेरिका को स्वतंत्र एवं खुले हिंद-प्रशांत का समर्थन करके लोकतंत्र की रक्षा के लिए मजबूती से खड़े रहना होगा। उन्होंने कहा कि यह प्रस्ताव इस बात की पुष्टि करता है कि अमेरिका अरुणाचल प्रदेश को भारत के अभिन्न हिस्से के तौर पर मान्यता देता है और मैं अपने साथियों से इसे बिना विलंब पारित करते का अनुरोध करता हूं।

को सभी आरोपों से बरी कर दिया। आरोपी को बरी किए जाने के बाद से इटली में जनता के बीच काफी विरोध है। आरोपी को बरी करने से पहले न्यायाधीश ने तर्क दिया कि महिला को छूना =अपराध नहीं है- क्योंकि यह 10 सेकंड से अधिक समय तक नहीं था। इस फैसले के बाद इटालियन अभिनेता पाओलो कैमिली ने भी इस पर कड़ी प्रतिक्रिया व्यक्त की और अपने वीडियो पोस्ट किए। कई लोगों का कहना है कि पुरुषों को महिलाओं को छूने का अधिकार नहीं है, चाहे ये पांच सेकंड के लिए हो या 10 सेकंड के लिए हो।

पीड़िता ने दिया बयान

इस घटना की पीड़िता ने भी न्यायालय के फैसले के बाद बयान दिया है। पीड़िता ने कहा कि अब उसे डर है कि अगर लड़कियों और महिलाओं पर इस तरह के हमले हुए तो न्यायाधीश उन्हें आगे आने से रोक देंगे।

गुजरात में अगले पांच दिन बारिश का पूर्वानुमान, 16 जुलाई से बढ़ेगा जोर होगी भारी से अतिभारी बारिश

क्रांति समय, सुरत

www.krantisamay.com
www.epaper.krantisamay.com

मौसम विभाग ने गुजरात में अगले पांच दिन बारिश का पूर्वानुमान व्यक्त किया है।

खासकर 16 जुलाई से राज्य में बारिश का जोर बढ़ेगा और कई जिलों में भारी से अतिभारी बारिश हो सकती है। मौसम विभाग ने अगले 5 दिन सामान्य बारिश की

संभावना व्यक्त की है। लेकिन दक्षिण गुजरात के सूरत, वलसाड, नवसारी, तापी और डांग में भारी बारिश हो सकती है। वहीं सौराष्ट्र और कच्छ में सामान्य बारिश

होगी। अमरेली, भावनगर, बोटाद, राजकोट में सामान्य बारिश होगी। इस दौरान कहीं भारी बारिश भी हो सकती है। मौसम विभाग के मुताबिक 16 जुलाई से राज्य में बारिश

का जोर बढ़ेगा। 16 जुलाई से 19 जुलाई के दौरान राज्य में भारी से अतिभारी बारिश हो सकती है। अहमदाबाद और गांधीनगर में भी अच्छी बारिश की संभावना है।

बता दें कि राज्य में मौसम की अब तक 60 प्रतिशत औसत बारिश हो चुकी है। जबकि सौराष्ट्र और कच्छ में यह आंकड़ा 86 प्रतिशत पर पहुंच गया है। इस बीच

पिछले 24 घंटों में राज्य की 71 तहसीलों में बारिश हुई है। जिसमें सबसे अधिक नवसारी जिले के गणदेवी में 4 इंच, वलसाड के पारडी में सवा तीन इंच, नवसारी के

खेरगाम में तीन इंच, चीखली में 2.90 इंच बारिश हुई है। राज्य की 7 तहसीलों में दो इंच और 21 तहसीलों में एक इंच भी ज्यादा बारिश होने की खबर है।

फैमिली कोर्ट ने महिला की सौतेले बेटों से गुजारा भत्ते की मांग करती याचिका खारिज की

क्रांति समय, सुरत

www.krantisamay.com
www.epaper.krantisamay.com

अहमदाबाद, यहां फैमिली कोर्ट ने एक महिला की दो सौतेले बेटों से गुजारा-भत्ता मांगने की याचिका यह कहते हुए खारिज कर दी कि वह इसकी हकदार नहीं है। सौतेले बेटों पर गुजारा-भत्ता देने को बाध्य नहीं किया जा सकता। अहमदाबाद के पालडी क्षेत्र में रहनेवाली 56 वर्षीय एक विधवा महिला ने फैमिली कोर्ट में याचिका दाखिल कर मुंबई में रहनेवाले दो सौतेले बेटों से रु 50000 बतौर गुजारा भत्ता दिलाने की मांग की थी। साथ यह आरोप भी लगाया था कि सौतेला बेटे

वयस्क होने के बाद उसके साथ आप्राकृतिक यौन संबंध बनाते थे। महिला ने याचिका में बताया कि उसकी पहली शादी 10 दिसंबर 1980 को हुई थी। शादी के बाद एक बेटे का जन्म हुआ, जो फिलहाल 37 साल की है। 1985 में पहले पति की मौत के बाद उसने 1992 में दो बेटों के पिता के साथ राजस्थान में शादी की थी। आज अपनी बेटे के साथ निस्सहाय जीवन बिता रही हूं, इसलिए मुझे सौतेले बेटों से गुजारा भत्ते के तौर पर रु 50000 दिलवाएं जाएं। फैमिली कोर्ट में बेटों की ओर से पेश वकील ने दलील दी कि यह याचिका सुनवाई के

योग्य ही नहीं है। कानून में ऐसा कोई प्रावधान नहीं है जिसके अंतर्गत सौतेली संतान गुजारा-भत्ता दे।

महिला का अपने सौतेली संतानों के खिलाफ लगाए अप्राकृतिक यौन शोषण के आरोप आधारहीन और झूठे हैं। याचिकाकर्ता महिला के सौतेले बेटों से खून का रिश्ता नहीं है इसलिए वह गुजारा-भत्ता देने के लिए बाध्य नहीं हैं। इतना ही नहीं याचिकाकर्ता ने माता के तौर पर कोई भूमिका नहीं निभाई और वह करीब दो दशकों से अलग रहती हैं। अब पिता की मौत के बाद बेटों को परेशान करने के लिए यह मुकदमा किया गया है।

मनाली में भारी बारिश और भूस्खलन में फंसा वडोदरा का परिवार घर लौटा, 52 घंटे बिताए कार में

क्रांति समय, सुरत

www.krantisamay.com
www.epaper.krantisamay.com

वडोदरा, गुजरात समेत देशभर में भारी बारिश ने जनजीवन अस्तव्यस्त कर दिया है। खासकर उत्तर भारत में भारी बारिश और भूस्खलन के कारण अनेक यात्री हिमाचल प्रदेश और उत्तराखंड में फंस गए हैं। हिमाचल प्रदेश के मनाली में प्राकृतिक आपदा में फंसा वडोदरा के एक परिवार ने अपने घर लौटकर रहत की सांस ली। वडोदरा के मकरपुरा में रहनेवाले परिवार ने बताया कि बारिश और भूस्खलन के बीच उन्होंने करीब 52 घंटों तक कार में बिताए। ड्राइवर और पूरा सामान कार में होने

की वजह से चाहकर भी अपने पैर सीधे नहीं कर पा रहे थे। बाहर भारी बारिश और ठंड का कहर था। इतना ही नहीं कार से करीब 50 मीटर बड़ी बड़ी चट्टानें गिर रही थी, जिसे देख डर लगता था। हम कार में थे इसलिए सभी को चिंता हो रही है। हालांकि वहां मौजूद पुलिस जवानों ने बताया कि एक बार बारिश थम जाए तो 4 से 8 घंटों के भीतर सभी को यहां सुरक्षित बाहर निकाल देंगे। वडोदरा के परिवार ने बताया कि स्थानीय ग्रामीणों ने उनकी काफी मदद की और भोजन की व्यवस्था कर दी। काफी विषम परिस्थितियों से जूझकर वडोदरा आने पर काफी राहत मिली है।

शिक्षक ने नाबालिग छात्रा से दुष्कर्म किया पुलिस ने आरोपी शिक्षक को किया गिरफ्तार

क्रांति समय, सुरत

www.krantisamay.com
www.epaper.krantisamay.com

शहर के दाणीलीमडा क्षेत्र में शिक्षक अपने घर में द्यूशन क्लासिस चलाता था। जहां एक नाबालिग छात्रा को डरा धमकाकर उसके साथ कई बार दुष्कर्म किया। छात्रा ने जब द्यूशन छोड़ दिया तो उसका पीछा करने लगा। पीछा करते करते शिक्षक जब छात्रा की स्कूल तक पहुंच गया तब लोगों ने उसे पकड़ लिया। बाद में परिवार की शिकायत के आधार पर दाणीलीमडा पुलिस ने आरोपी शिक्षक को गिरफ्तार कर आगे की कार्यवाही शुरू की है। जानकारी के मुताबिक

अहमदाबाद के दाणीलीमडा चौराहे के निकट रहनेवाला सुनील परमार नामक शख्स अपने घर में द्यूशन क्लास चलाता है। जून 2022 से अप्रैल 2023 के दौरान एक नाबालिग छात्रा द्यूशन क्लासिस में आती थी। जिसे सुनील परमार ज्यादा समय तक अपने घर पर रोक रखता और उसे डरा धमका कर उसके साथ दुष्कर्म करता। सुनील परमार ने एक बार नहीं कई बार नाबालिग छात्रा के साथ दुष्कर्म किया। शिक्षक की हरकतों से तंग आकर छात्रा ने द्यूशन क्लास छोड़ दी। छात्रा के द्यूशन क्लास छोड़ने के बाद सुनील परमार उसका पीछा करने लगा और

लव लेटर लिखता। इतना ही नहीं छात्रा जब स्कूल जाती तब भी वह उसके घर से स्कूल तक पीछा कर परेशान करता।

एक दिन छात्रा का पीछा करते करते जैसे ही स्कूल पहुंचा उसे आसपास के लोगों ने पकड़ लिया और प्रिन्सिपल को इसकी जानकारी दी। प्रिन्सिपल ने तुरंत छात्रा के अभिभावकों को घटना के बारे में बताया।

जिसके बाद अभिभावक ने दाणीलीमडा पुलिस थाने में सुनील परमार के खिलाफ एफआईआर दर्ज करवा दी। पुलिस ने आरोपी सुनील परमार को गिरफ्तार कर आगे की कार्यवाही शुरू की है।

समस्या आपकी हमें भेजे

अपने क्षेत्र में समस्याएं हमें लिखे या बताएँ और
समस्याएं का हल संबंधित विभाग से मिलेगा
मोबाईल:-987914180
या फोटा, वीडियो हमें भेजे

कार्यालय ऑफिस

कार्यालय ऑफिस

क्रांति समय दैनिक समाचार
में प्रेसनोट, नोटिस, वेपार

संबंधित संपर्क करें

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com

क्रांति समय दैनिक समाचार

भारत के अन्य राज्यों में जिला ब्यूरो

और अन्य शहर, ग्राम में पत्रकारों

की नियुक्त के लिए आवेदन कर सकते हैं

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com